

“મરહુમ સર કાવસજી જાંહગીરજી રેડીમની નામ-
ટનાં મરણ વીશેની નોંધ જે આએ સભાએ બાહ્ય રાખી
છે તેની એક નકલ આપણી અંજીમનનાં દફતરમાં દાખ
લ કરવા સારું અંજીમનનાં ધરમખાતાનાં ફંડના તરસ્તી
સાહેબો ઉપર આએ સભાના સરનશીન સાહેબે એક
ઘટતો કાગલ લખીને મોકલવી.”

શેઠ દીનશાહજી માણેકજી પીટીટે દરખાસ્ત કીધી અને
તેને શેઠ ખરશેદજી ફરફુનજી પારખે ટેકા આપ્યો કે:—

“મરહુમ સર કાવસજી જાંહગીરજી રેડીમની નામ-
ટનાં દલગીરી ભરેલાં મરણ વીશેની નોંધ જે આએ
સભાએ બાહ્ય રાખી છે, તેની એક એક નકલ એવ-
ણનાં માતાજી સાહેબ મેહુરખાઇ તથા એવણનાં ભાઇ
સાહેબ શેઠ હીરજી જાંહગીરજી રેડીમની તથા એવણના
પાલક શેઠ જાંહગીરજી કાવસજી જાંહગીરજી ઉપર આએ
સભાના સરનશીન સાહેબે ઘટતાં કાગલો લખીને મોક-
લવી.”

શેઠ હોમજી ખરશેદજી દાદીશેઠ દરખાસ્ત કીધી
અને તેને દસ્તુર પેશોતનજી બેહરામજી સંજીવણએ ટેકા
આપ્યો કે:—

“આપણી કામના ૬૬૫ જરથોસ્તીઓએ અંજીમ
ની આએ સભા બોલાવવા સારું અંજીમનનાં ધરમ
ખાતાનાં ફંડના તરસ્તી સાહેબોને એવતેમાસ કીધી
હતી તેને માન આપીને તરસ્તી સાહેબોએ આએ સભા
બોલાવી તથા તેને લગતી સરવે ઘટતી ગોઠવણો કીધી તે
વીશે આએ સભા તેઓનો ઉપકાર માને છે.”

શેઠ હીરજીભાઇ હોરમજી શેઠનાએ દરખાસ્ત
કીધી અને તેને દસ્તુર સોરાબજી રસ્તમજી મુલ્લાંશીરો
જનાએ ટેકા આપ્યો કે:—

“આએ અંજીમનની સભા ભરવા સારું આલ
બલેસ બાગનું મકાન વાપરવાને તેના માલિકોએ રજા
આપી તેથી તેઓનો ઉપકાર આએ સભાએ માનવો.”

શેઠ બહમનજી ફરામજી કામાજીએ દરખાસ્ત કીધી
અને તેને શેઠ જાંહગીરજી મેહરવાનજી પલીડરે ટેકા
આપ્યો કે:—

“અંજીમનની સભાના સરનશીન સર જમશે
દજી જીજીભાઇ બારોનેટે પોતાનો ઓધો ચાલાકીથી બખ-
વીઓ તે વીધે આએ સભા તેવણનો ઉપકાર માને છે.”

ઉપલી સરવે દરખાસ્તો એકમતે પસાર થવા બાદ
સભા બરખાસ્ત થઇ હતી. ^૧

^૧ જામે જમશેદ તા. ૭ મી અક્ટોબર ૧૮૭૮.

તા. ૮ મી અક્ટોબર.

રોજ ૧૯ માહ ૧ (શે.) ૧૨૪૮ થ. ૦

પુણા મધે શેઠ હોરમજી શોરાબજી તાડીવાલાએ
લાંનાં મરહુમ શેઠ શોરાબજી રતનજી પટેલવાલાં દોખમાં
પર જવાનો અરધા માઇલનો લાંબો રસ્તો પોતાને
ખરચે બંધાવી આપ્યો તે આજ દીને બોલ્યો મુકવામાં
આવ્યો હતો. ^૧

તા. ૧૦ મી અક્ટોબર.

શેઠ દીનશાહ જમશેદજી દસ્તુર કામદીનનાને
નામદાર સરકારે પંચમહાલમાં ગોધરાના મામલતદાર
નેમ્યા હતા. ^૨

તા. ૧૨ મી અક્ટોબર.

ભરચના સખ જડજ દસ્તુર દીનશાહજી પેશોતનજી
કામદીને ૪૦ વર્ષની સરકારી લાંબી નોકરી કરી
પોતાનો આધો પેનશન લઇ છોડવાથી તેમને લાંબી
રૈયતના લોકોએ આજ દીને અદાલતવાલાં મકાનમાં
એક માનપત્ર આપ્યું હતું. ^૩

તા. ૧૬ મી અક્ટોબર.

રોજ ૨૭ માહ ૧ (શે.) ૧૨૪૮ થ. ૦

મરણ—અરદેશર મેહરવાનજી શેઠના—ઉમર વર્ષ
૩૫) મરહુમ માણેકજી શેઠના ધરમ ખાતાના ૭) મા મુત-
વલી નેમાયા હતા, અને તે વહીવટ ફક્ત પાંચ વરસની
ટુંક મુદતજ ભોગવી જવાન વયે ઘોડાપરથી પડી જવાથી
મરણ પામ્યા હતા. પોતાના બાપની જગોએ ભગર સાથના
મોબેદોના ફંડના એવનને તા. ૧૧ મી જુન ૧૮૭૬ ને
દીને તરસ્તી નેમ્યા હતા, એવનના બાપે સ્થાપેલી કાંદા-
વાળા મોહલ્લાની પારસી છોડીઓની નીશાળ એવને
પોતાનાં મરણ સુધી પોતાને ખરચે ચલાવી હતી. મુંબઇમાં
સ્થાપેલી પારસી બોરડીંગ સ્કુલને માટે એવણે તા. ૧ લી
મારચ ૧૮૭૭ થી પુનાની નજદીક ડાપુરીમાં આવેલા
પોતાના બંગલા સસ્તે ભાડે કેટલુંક સુધી આપ્યા હતા.
મુંબઇની મ્યુનીસીપલ કોરપોરેશનની તા. ૨૬ મી
જુલાઇ ૧૮૭૫ ને દીને થયેલી મીટિંગમાં કર ભરનારાઓના

^૧ મુંબઇ સમાચાર, તા. ૧૨ મી અક્ટોબર ૧૮૭૮.

^૨ બોમ્બે ગવર્નમેંટ ગેઝેટ, તા. ૧૦ મી અક્ટો-
બર ૧૮૭૮.

^૩ મુંબઇ સમાચાર, તા. ૧૫ મી અક્ટોબર ૧૮૭૮.

ના એક મેમબર તરીકે ચુંટી કહાડ્યા હતા. ૧૮૭૬ ના ખાનદેશ તથા દખન મરાઠાના દુકાળની સંકટ નીવારણ કમીટીના એવળુ એક સભાસદ હતા. મરહુમ માણેકજી શેઠની ધરમ ખાતાંની કોટની વાડીના જુના ઓટલા એવને ઉખેડાવી નવેસરથી બંધાવ્યા હતા.^૧

તાં ૨૦ મી અક્ટોબર.

શેઠ બહમનજી બેહરામજી પટેલે “પારસી પ્રકાશ” અથવા પારસીઓ ધરાનથી હિંદુસ્થાન આવ્યા, અને એક કામ તરીકે ઉગી નીકળ્યા, તેટલાં તેઓએ પોતાનો ધર્મ, કામ, અને નામ સાચવવાને કેવા ઉપાયો લીધા, કેટલી મુસીબતો ખેંચી, અને કેવી ખંત રાખી, તે આપણા પૂર્વજોની હાલતનો આ જમાનાનાં છુટાપણાં અને સુખ ચેતનાં આપણને ખ્યાલ પાડે નથી તે ખ્યાલ આપવા તેઓને લગતી બની શકતી નોંધોનું એક પુસ્તક પ્રગટ કીધું હતું. એ પુસ્તકમાં આગલા વખતથી તે હાલના વખત સુધીમાં જેખી બનાવે આપણી કામના સંબંધમાં બન્યા હોય તેની, તથા બીજી જે બી જાણીતા જરથોસ્તી જાગીરદારો, ધર્મના ઉપાધ્યાઓ, વેપારીઓ, વીદવાનો, સરકારી અમલદારો, કારીગરો, ગ્રંથકારો વગેરે આ ચાલુ તથા ગઈ સદીમાં થઈ ગયા હોય, અને જેઓએ પોતાના ધરમ તથા કામ તરફ દીક્ષા, રાજ્ય તરફની વફાદારી, સચાઈ અને હક વાજખી ધનસાફનો ચાહ, સખાવત અને વેપાર ધંધાની કુનેહ કે જે પારસીઓના ખુદરતી ખવાસો છે તે ઘટતી રીતે જાહેરમાં કાઢખી પ્રકારે ખરું પાડી આપવાને કાશેશ કીધી હોય, તે સઘળાઓની નોંધ એકંદર આકારમાં સચવાઈ રહે એવી મકસદ રાખી હતી.^૨

૧ એવનને તાંહ નર વારેસ નહીં હોવાથી એમના ભાઈ જલભાઈ એમના પાલક થઈ જલભાઈ અરદેશર શેઠ તરીકે મરહુમ માણેકજી શેઠનાં ધરમ ખાતાંના ૮ મા મુતવલી છે. એવળુની બે દીકરીઓમાંની એક બાઈ બાનુબાઈ મીં શીરોઝ ખરશેદજી શેઠનાનાં ધણીયાણી અને બીજી નવાજબાઈ મીં રતનજી જમશેદજી તાતાના ધણીયાણી છે.

૨ “પારસી પ્રકાશ અથવા પારસીઓ ધરાનથી હિંદુસ્થાન આવ્યા તયારથી તે ઇ. સ. ૧૮૬૦ સુધીમાં તેઓના સંબંધમાં બનેલા અગત્યના બનાવોની વર્ણન અનુક્રમે નોંધ. દફતર ૧ હું;—૧૧ ભાગોમાં રચનાર, બહમનજી બેહરામજી પટેલ. મુબંઈ, દફતર આશકારા છાપાખાના મધે, રસ્તમજી નવરોજજી ખંખાતાએ છાપ્યું છે, કોટ:—કાવસજી પટેલ સ્ટ્રીટ, નાં ૮૭, છાપવું શરૂ સને ૧૮૭૮ ઇસવી—૧૨૪૮ યજ્ઞજરદી, ખતમ સને ૧૮૮૮ ઇસવી—૧૨૫૮ યજ્ઞજરદી.”

તાં ૨૩ મી અક્ટોબર.

રોજ ૪ માહ ૨ (શે.) ૧૨૪૮ ય.

મરણ—કાવસજી દીનશાહજી પીટીટ—ઉમર વર્ષ ૩૪) મરહુમ સર દીનશાહ માણેકજી પીટીટ પેહલા બારે નેટ સાહેબના વડા દીકરા. એવળુને એમના પીતાજીએ મોટા વેપાર અને કામકાજમાં નાંખ્યા હતા અને તેમાં જેઓના સંબંધમાં તેવળુ આવતા તેઓથી મોટું માન મેલવતા હતા. સર દીનશાહજીના દીકરાઓને નામે ચાલતી મેસરસ સી. એંડ એફ દીનશાહજીની કંપનીના એવળુ વડા ભાગ્યા હતા, જે પેહડી માણેકજી પીટીટ, મજગામ, વીકટોરીયા, ભરૂચ અને અતરેની બીજી મીલોનાં એજન્ટનું કામ કરતી હતી. એવળુની પાયદસત વાલકેસરના “પીટીટ હોલ”માંથી કાહડી તે વેલા મરનારની એજનસી હેઠલની પાંચે મીલો બંધ રાખવામાં આવી હતી, અને તેનાં સઘળાં માણસો ખંખાલા હીલથી તે એવળુના બંગલા સુધી હારે દોર એમના રવાનને માન આપવાને ગમગીની સાથે ઉભા હતાં.^૧

તાં ૨૫ મી અક્ટોબર.

આજ દીને મરહુમ શેઠ કાવસજી દીનશાહજી પીટીટનાં ઉઠમણાંમાં તેમની પોતાની પુણમાંથી રૂ. ૫૦૦૦), બાવા શેઠ દીનશાહજી માણેકજી પીટીટ રૂ. ૮૦૦૦), માતાજી બાઈ સાકરબાઈ દીનશાહજી પીટીટ રૂ. ૩૦૦૦), વીધવા બાઈ આવાંબાઈએ રૂ. ૧૫૦૦), દીકરાઓ શેઠો માણેકજી, મેહરવાનજી, પેશતનજી, હોરમજી, ખરશેદજી, અરદેશર અને સોરાબજીએ રૂ. ૨૫૦૦), દીકરીઓ બાઈઓ મીડીબાઈ, વીરબાઈ અને સુનાંબાઈએ રૂ. ૧૦૦૦), વહુઓ બાઈઓ ગુલબાઈ માણેકજી પીટીટ તથા મેહરબાઈ મેહરવાનજી પીટીટ રૂ. ૫૦૦), કાકા શેઠ નસરવાનજી માણેકજી પીટીટ રૂ. ૨૦૦૦), ભાઈઓ શેઠો ફરામજી અને બહમનજી દીનશાહજી પીટીટ રૂ. ૩૦૦૦), બેહનો બાઈઓ ભીબાઈજી, નવાજબાઈ, રતનબાઈ, હમાબાઈ, હીરાંબાઈ, માણેકબાઈ અને બચુબાઈએ રૂ. ૩૫૦૦), તથા ભોજનંબાઈઓ બાઈઓ આવાંબાઈ ફરામજી પીટીટ અને ગુલબાઈ બહમનજી પીટીટ રૂ. ૫૦૦) મલી રૂ. ૩૦૫૦૦) ધરમખાતાંઓમાં આપ્યા હતા.^૨

૧ શેઠો માણેકજી, પેસતનજી, હોરમજી, ખરશેદજી, સોહરાબજી, ફરદુનજી અને મરહુમ મેહરવાનજી તથા અરદેશર કાવસજી પીટીટના બાવા.

૨ જામે જમશેદ, તા. ૨૬ મી અક્ટોબર ૧૮૭૮.

પાછલી રાતનાં ઉઠમણાંમાં બાવા શેઠ દીનશાહજી માણેકજી પીટીટે બીજા રૂ. ૨૭૦૦) ધર્મે ખાતાંઓમાં આપ્યા હતા. ૧

તાં ૪ થી નવેમ્બર.

રોજ ૧૬ માહા ૨ (શે.) ૧૨૪૮ ૫૦

મરણ—શાપુરજી શોરાબજી મગોલ—ઉમર વર્ષ ૫૭) એવણુ અમદાવાદના એક અનુસવી અને આબરુદાર વેપારી હતા. અમદાવાદની જરથોસ્તી અંજુમનનું ફંડ જે ૧૮૬૩ માં ઉભું થયું તેના પેહલેથી તે પોતાના મરણુ સુધી એક તરડી અને સેકરેટરી હતા. ઇ. સ. ૧૮૬૬ માં સુરતની પારસી ડીસ્ચીકટ મેટરીમોનીયલ કોર્ટના એક ડેલીગેટ નેમાયા હતા. એવણુ અમદાવાદ મધેજ ગુજરા હતા.

તાં ૮ મી નવેમ્બર.

દસ્તુર જામારુપજી મીનોએહરજી જામારુપઆશાના એ આજ દીને કોટ મધે મરહુમ દાદીશેહની દરેમેહરમાં “ફરજદોની તેઓનાં મા બાપ તરફની ફરજ” એ બાબદ ઉપર એક વાંચેજ કીધી હતી. ૨

તાં ૧૧ મી નવેમ્બર.

મુંબઈમાં વસનારા ૨૭૦૦ જરથોસ્તીઓની શહી સાથેનો એક પત્ર પારસી પંચાતનાં ફંડના તરફથી સાહેબો જેમ આજ દીને મોકલવામાં આવ્યો હતો, અને તેમાં અરજ કીધી હતી કે “આપણા જરથોસ્તી ટોળામાં હાલમાં અતી ઘણો અનીતીનો તથા બીજી રીતની બદકારી અને બદ એકીનીનો દીન ઉપર દીન ઘણો વધારો થાય છે, તે વીશે આપ સાહેબો પુરતી રીતે વાકેફ હશે. વાસ્તે તમે સાહેબોને તસદી આપીએય અને અરજ ગુજરીએય કે તે પાંતીનો કાઢખી સવલ રસતે કસોખી બંદોબસ્ત કરવા સાફ એક પંચ મંડળી ઉભી કરીને તેઓની મારફતે બંદોબસ્ત કરાવા સાફ અરજ કરીએ છીએ, અને જે હવેથી એવી મંડલી ઉભી કરીને ઘટીટ બંદોબસ્તો નહીં કરવામાં આવશે તો તમારા અરજદારો અતી ઘણો ભય રાખે છે કે હવે પછેના થોડાજ વખતમાં મોહોટી ખરાબી આપણા ઇજતદાર ટોળામાં થશે એમાં કશો શક નથી.” ૩

૧ જામે જમશેદ, તા. ૨૮ મી અક્ટોબર ૧૮૭૮.

૨ જામે જમશેદ, તાં ૮ મી નવેમ્બર ૧૮૭૮.

૩ જામે જમશેદ, તાં ૧૪ મી નવેમ્બર ૧૮૭૮.

તાં ૧૪ મી નવેમ્બર

શેઠ જમશેદજી બેહરામજી મુકાતીને નામદાર સરકારે સુરત જીલ્લાનાં એલપાડના ખાસ કામ ચલાઉ સબ રેજીસ્ટ્રાર નેમ્યા હતા. ૧

તાં ૨૧ મી નવેમ્બર.

શેઠ દોરાબજી દીનશાહજી એડનવાલાને સપેનનાં રાજના એડન ખાતેના વાઇસ કૉનસલ નેમ્યા તે નેમણું કને હિંદુસ્થાનની નામદાર સરકારે બાહલી આપી હતી. ૨

તાં ૨૫ મી નવેમ્બર.

“પકવાન પોથી” યાને પારસીઓમાં રંધાતી સઘળી કીસમની વાનીઓ, પકવાનો, મીઠાઇઓ, પેસત્રી, અથાનાં, ઇત્યાદી સઘળી મલી ૪૦૦ વાનીઓ બનાવવાની રીતીનું એક પુસ્તક શેઠ બરજેરજી નશરવાનજી હીરાએ રચેલું દફતર આશકારા છાપખાનાના માલેકોએ છપાવી પ્રગટ કીધું હતું. ૩

તાં ૫ મી ડીસેમ્બર.

સરજયન કેમ્પશર શોરાબજી નરીમાનને નામદાર સરકારે પંચમાહલના કામચલાઉ સીવીલ સરજયન નેમ્યા હતા. ૪

તાં ૬ મી ડીસેમ્બર.

રોજ ૧૮, માહ ૩ (શે) ૧૨૪૮ ૫૦

મરણ—કાવસજી માણેકજી ગાંધી—ઉમર વર્ષ ૬૮) ખેતવાડીમાં રહેતા જરથોસ્તીઓએ અંજુમનને

૧ બોમ્બે ગવર્મેન્ટ ગેઝેટ, તાં ૧૪ મી નવેમ્બર ૧૮૭૮.

૨ બોમ્બે ગવર્મેન્ટ ગેઝેટ, તાં ૨૧ મી નવેમ્બર ૧૮૭૮.

૩ “પકવાન પોથી. યાને પારસીઓમાં રંધાતી સઘળી વાનીઓ, પકવાનો, મીઠાઇઓ, અથાનાં વગેરે બનાવવાની રીતી. સઘળી મલી ૪૦૦ વાનીઓ છે. દફતર આશકારા પરેસના માલેકોને માટે, બનાવનાર, બરજેરજી નશરવાનજી હીરા. મુંબઈ, દફતર આશકારા છાપખાનાં મધે રસ્તમજી નવરોજજી ખંખાતાએ છાપી છે. સને ૧૮૭૮ ઇસવી.” એ પુસ્તકની ૧૮૮૨ માં બીજી અને ૧૮૯૬ માં ત્રિજી આવૃત્તિઓ બાહુર પડી હતી.

૪ બોમ્બે ગવર્મેન્ટ ગેઝેટ, તાં ૫ મી ડીસેમ્બર ૧૮૭૮.

નામે ૧૮૫૭ માં મુકતાદ ફંડ તથા પછી બાજુ જશન ફંડ અને ગહમબાર ફંડ કીધાં હતાં, તેના પેહલેથી એક તરસ્તી હતા.

તાં ૭ મી ડીજેમબર

પુણા ખાતે વૈદ્ય શીખાડવાની એક શાળા ઉઘાડવા માટે શેઠ બેહરામજી જીજીભાઈ, સીં આઈં ૪૦ એ ત્યાંની શાશુન હાસ્પીટલની પાસેનો એક બંગલો તેને લગતી રૂપ૫૦૦ વાર જમીન સાથે, તથા રૂ. ૧૦૦૦૦) ની રોકડ રકમ સરકારમાં ભેટ આપી હતી, જે બાહલ રાખી નામદાર સરકારે એ શાળા “ધી બેહરામજી જીજીભાઈ મેડીકલ સ્કુલ” ને નામે ગઈ તાં ૧ લી નવેમ્બરથી ઉઘાડી હતી, અને તેને જાહેર રીતે ખોલવી મેલવાની ક્રીઆ મુબ્બના નામદાર ગવરનર સર રીચરડ ટેમપલે એક મોટા મેલાવડાની હજુરમાં આજ દીને કીધી હતી. તે પર નીચે પ્રમાણે તખ્તી છે:-^૧

THE BYRAMJEE JEEJEEBHOY MEDICAL SCHOOL
POONA.

Established 1st November 1878.

Like the sister Institution at Ahmedabad
this school takes its name.

from the late

Hon'ble Mr. BYRAMJEE JEEJEEBHOY, C. S. I.
who presented

this Bungalow and the attached land
(admeasuring 25,500 Square Yards)

to be used as a Home and Play-Ground
for the Students

And who also contributed the sum of Rs. 10,000/—
in 4 per cent Government Paper
to form an Endowment Fund.

તાં ૧૭ મી ડીજેમબર.

રોજ ૨૯, માહ ૩ (શે.) ૧૨૪૮ યં

મરણુ—દાદાભાઈ પેશતનજી નવસારીવાલા—ઉમર વર્ષ. ૮૧ નામદાર પેહલા સરજમશેદજી જીજીભાઈ બારોનેટ ના ઘણીયાની લેડી આવાંબાઈના અતલગના ખેશી હોવાથી એમના કુટુંબ સાથે બહુ પલોટાયલા હતા. અને એવં તેજ એમને ચીન તરફ વેપારનાં કામ માટે મોકલયા હતા.^૨

૧ જામે જમશેદ, તાં ૧૦ મી ડીજેમબર ૧૮૭૮.

૨ શેઠા મેહરવાનજી, નસરવાનજી, મંચેરજી, અને પેસ્તનજી દાદાભાઈ (પલાન મેકર) નવસારી વાળાના બાવા.

તાં ૧૮ મી ડીજેમબર.

પુણાની કોનવેન્ટ અને પેનશનરસ સ્કુલમાં શિખનારાં બાળકોને શેઠ અરદેશર હોરમજી વાડીઆનાં બાનુ બાઈ મેહરબાઈએ આજ દીને ખ્રીસ્ટમાસની એક જ્યાદત આપી હતી. બાઈનાં એક બેટી બાઈ ખરશેદ-બાઈએ એક ભાષણ કરી સર્વે બાળકોને ખુશાલ ખ્રીસ્ટ માસ, તથા નામદાર કયસરે હિંદના બાહદુર સોલજરો કકડતી થંડી અને બરફની અંદર આફગાનીસ્તાન ખાતે લડે છે તેમની ફતેહ ચાહી હતી.^૧

શેઠા નવરોજજી હોરમજી નસરવાનજી કુપર અને નાનાભાઈ દાદાભાઈ સતારાવાલાએ હિંદુસ્થાનની તવારીખની પ્રાચીન કાળમાં દારાયસ હિસ્તારૂપીસના હુમલાથી તે હાલના મહારાણીજીના ઢંઢેરા સુધીના વખતની વર્ષો ને અનુક્રમે તવારીખનું એક પુસ્તક રચી પ્રગટ કીધું હતું.^૨

તાં ૧૯ મી ડીજેમબર ૧૮૭૮.

મરહુમ શેઠ કાવશજી નાનાભાઈ દાવરની મીલકતની વેંહચણીને લગતો સવાલ જે હાઈ કોર્ટમાં કમીશનરની હજુરમાં ચાલતો હતો, તે દરમ્યાન આજ દીને એ મરહુમનાં વીધવા બાઈ મીડીબાઈ તરફથી નામદાર જડજ સર ચારલસ સારજન્ટને અરજ કરવામાં આવી હતી કે મરનારની બે નાંધલી દીકરીઓ ધનબાઈ અને જરબાઈ જેઓ આઠ વર્ષની ઉમરે પુગવામાં આવી છે, તેણીઓને પારસીઓની રીત મુજબ શુદ્ધેહ પેહરાવવો જોઈએ, માટે તેના ખરચના રૂ. ૧૫૦૦, તેણીઓનો ફાલો, જે રૂ. ૩૪૦૦૦) નો થશે, તેમાંથી કમીશનર પાસે અપાવવા. મરનારની આખી મીલકત રૂ. ૬૨૭૦૦૦) ની કોર્ટની સંભાલ તલે છે. આ નવજોત માટે માંગેલી રકમ ધર્મની ક્રિઆ, ખાણા, અને બીજા ખરચોને માટે જોઈશે, અને તેમનાં કુટુંબના દરજ્જા પ્રમાણે એ રકમ કાંઈ ઘણી નહિં કેહવાશે. નામદાર જડજે જણાવ્યું કે શુદ્ધેહ પેહરાવવાની ક્રિઆ મેં નજરે જોઈ છે, અને તે ઘણી થોડી છે, માટે તેપર આટલો મોટો ખરચ કરવો મને ઠીક લાગતો નથી, અને આએ કોર્ટ તેને ઉતેજન આપશે નહિ. એમ કહી બંધે

૧ જામે જમશેદ, તાં ૨૪ મી ડીજેમબર ૧૮૭૮.

૨“Outlines of the History of India. Arranged in Chronological order. By, N. H. Cooper and N. D. Sataravala. Bombay: printed at the Fort Mercantile Press, 1878.”

છોકરીઓની સાથે નવજોત કરવા સાથે ૩. ૭૫૦) અપા-
વવાનો હુકમ કીધો હતો. ૧

તાં ૨૩ મી ડીસેમ્બર.

રોજ ૫ માહ ૪ (શે.) ૧૨૪૮ ચં

મરણ—માણેકજી ખરશેદજી દાદીખરજોરના—
ઉમર વર્ષ ૬૩ શેડ ખરશેદજી ખરજોરજી દાદીખર-
જોરના દીકરા. એવણુ પ્રથમમાં ૧૮૪૦ થી પોતાના મામા શેડ
જીજીભાઈ દાદાભાઈની સહાયતાથી મેસરસ એડવરડ બેટ
સને ત્યાં શેડ જમશેદજી ખરશેદજી બાટલીબોઈ સાથે
ભાગમાં દલાલી કરતા હતા. જેમાંથી તાં ૧૯ મી અક્ટો-
બર ૧૮૬૫ ને દીને છુટા પડી રીટાયર થયા હતા.
“પોતાની આસપાસના ઓળખાંન પીછાનવાળા તથા
સગા વહાલાઓમાંના જેઓ બેકાર અને લાયક હાલતમાં
હોએ તેઓને ધંધે રોજગારે લગાડવા તથા આશરે
આપવામાં મરહુમ શેડ સદા ઉલટ બતાવતા હતા અને તેથી
તેવણુ લોકોમાં મોહટાં માનને લાએકના થયા હતા.” ૨

તાં ૨૪ મી ડીસેમ્બર.

સુરત જીલ્લાને લગતાં કુંડીઆણાં ગામ મધ્યે ત્યાંની
દરેમેદરની બાહુર પારસીઓના વપડાસને માટે એક કુવો
કોઈ હમદીન જરથોસ્તીએ આજ દીને બંધાવી આપ્યો
હતો. ૩

તાં ૨૬ મી ડીસેમ્બર,

શેડ રતનજી એદલજી કાંગાને નામદાર સરકારે અહ-
મદનગર જીલ્લાના રાહુરી તાલુકાના કામ ચલાઉ મામલ-
તદાર નેમ્યા હતા.

૧ જામે જમશેદ, તાં ૨૦ મી ડીસેમ્બર ૧૮૭૮.

૨ જામે જમશેદ, તાં ૨૫ મી ડીસેમ્બર ૧૮૭૮.

૩ આ કુવાપર નીચલી તખ્તી મારેલી છે.

“શ્રી પાક દાદગર દાદાર હોરમજદની મદદ હોજો.
“શ્રીકુલ કુંદીઆનાંના જરથોસ્તી નાનાં તથા મોટાં અને
“જુમનને તથા દરેમેદરમાં વાપડવા સાથે એક અમદી
“આન જરથોસ્તીએ આ કુવો બંધાવી આપ્યો છે. પારસી
“રોજ ૬ થો મહા ૪ થો સને ૧૨૪૮ શેનશાહી ચજદે
“જરદી. હીંદુ પોસ સુદ ૧ વાર બોમે સંવત ૧૯૩૫
“ના તાં ૨૪ મી ડીસેમ્બર ૧૮૭૮ અંગરેજ.”

આએ કુવો મુબ્તવાલા શેડ જાંગીરજી રસતમજી
મોદીએ પોતાને ખરજે કુંદીઆણાવાલા શેડ ખરશેદજી
પાલણુજીની મારફતે બંધાવી આપ્યો હતો.

શેડ માણેકજી એદલજી ખરીખાઉને નામદાર સરકારે
બીજાપુરના મામલતદાર નેમ્યા હતા ૧

વાંદરા મધેના ઓનરેબલ બેહોરામજી જીજીભાઈના
“લેડસ એન્ડ” નામના બંગલાના રસ્તા પરથી કેટલાક
ધંધેજો કરવા હરવા તથા ટેકડીનો દેખાવ જોવાને બવ
આવ કરતા હતા. તેમને એ શેડે ત્યાં એક દરવાજો
બાંધી લઈ અટકાવવાથી તેવણુ ઉપર એક જાહેર રસ્તો
બંધ પાડવાની ફરીઆદી થાણાના મામલતદારની કોરટમાં
મંડાઈ હતી. તેનો ચુકાદો તાં ૨૬ મી જુન ૧૮૬૯ ને
દીને એ શેડના લાલમાં થયો હતો કે એ રસ્તો કાંઈ
જાહેર હતો નહી, તે તો એ શેડની જગા છે.
તે પછી શેડ બેહરામજીએ પોતાની જગાપરથી એક
રસ્તો કરી વાંદરાના ટાપુના નાકાની સુદર જગા પર
બેડકો વગેરે બંધાવી જાહેર પ્રજાને કરવા હરવા માટે
આ શાલમાં ખુલ્લો મુક્યો હતો તે પર નીચે પ્રમાણે
તખ્તી મારેલી છે.

BYRAMJEE JEEJEEBHOY POINT.

The land forming this Point, and the Pathway
leading to it were Presented to the Public by
BYRAMJEE JEEJEEBHOY, Esq., C.S.I.
who also contributed a large portion of the
Expenses of constructing the Sea-side Road
and it is therefore also called after him the

BYRAMJEE JEEJEEBHOY ROAD.

A. D. 1878.

એ ઠેકાણે પોરચુગીઝોનો અસલ કીલ્લો હતો તેના
ઉપર નીચે પ્રમાણે જુની તખ્તી હતી તે હાલ બી
મોજુદ છે અને કીલ્લાનો થોડો ભાગ બી મોજુદ છે.

ESE. BALVAR

TE. SEFESEM

LOVOR-DONO

ME. DEIESVS

E. M. 1640

એનો તરજુમો એવો થાય છે કે “આ કીલો
ખોદાની યાદમાં સને ૧૬૪૦ માં બાંધવામાં આવીયો છે.”

એ દરીયે કીનારેનો રસ્તો બંધાયો તે આગમજ
બેહરામજી પોઈત પર જવાને લોકો જુનો હીલ રોડ
વાપરતાં હતાં. ૧૮૭૦ ના એપ્રીલ માસની આખરીના
એક દીને મુબ્તના તે વેળાના વડા જડજ સર ચારલસ
સારજંત, મીં જસ્તીસ વારડન, ડાં લમસડન વગેરે

૧ બોમ્બે ગવર્નમેંટ ગેઝેટ, તાં ૨૬ મી ડીસે-
મ્બર ૧૮૭૮.

યુરોપીયન ગ્રંથો અને કેટલીક બાનુઓ શેઠ બેહરામ-જીના બંગલામાં પીકનીકે જઈ બે મોટી આમનીબસ (તે વેળાએ રવૈયો હતો તેમ) ભરાઈ રાતે પાછાં ફરતાં હતાં. તેટલાં પેહલી આમનીબસ જે સર ચારલસ સાર-જંત નામત પોતે હાંકતા હતા તે ટેકડીની તલીએની એક કઢંગી વલાંન આગલ એક પથર સાથે અડી ગળડી પડી કે બસને મથાળે બેઠેલાં બે યુરોપીયન બાનુઓ મીસીસ વીને અને મીસ શીલીપસ ત્યાંહ આવેલા એક ઉંડા પાર વગરના કુવામાં પડી જઈ કુળી મુવાં. આ અકસ્માત પછી તે કુવાને મોટી દેવાલ કરી રસ્તો સુધાર્યો હતો. તો પણ ભવીષમાં અકસ્માત ન બને, અને પ્રજાની સગવડ માટે સેંત એંડરના દેવલથી દરીયે કીનારેથી રસ્તો કાઢડવા શેઠ બેહરામજીએ મ્યુનીસીપાલીટીને મોટી રકમ આપી હતી. જે કબુલી મ્યુનીસી-લીટીએ તે રસ્તાને “ધી બેહરામજી જીજીભાઈ રોડ” નામ આપવાનો ઠરાવ કીધો હતો, એ રસ્તો પુરો કરતાં મ્યુનીસીપાલીટીએ નાણાં સંબંધી મુશકેલી બતાવી ઘણી દીલ કરી હતી. ૧૮૯૮ નાં શાલ સુધી તે પુરો થયલો નહીં હોવાથી બે. જી. તરસત સેતલમંતના તરસતીઓએ ૨૯ મી અક્ટોબર ૧૮૯૮ ને દીને રૂ. ૨૦૦૦ અને ૧૯૦૬ માં બીજાં રૂ. ૧૨૦૦ મ્યુ. ને આપ્યા હતા. વળી તરસતી સાહેબોએ રૂ. ૨૦૦૦ ને ખરચે રસ્તાપર શોભાવતી પથરની બેઠકો બંધાવી આપી છે.

શેઠ દાદાભાઈ નવરોજજી પ્રોફેસરે ઇ. સ. ૧૮૭૬ ના ફેબ્રુઆરી, આપરેલ અને જુલાઈ માસમાં ઇસ્ટ ઇન્ડીઆ એસોસીએશનની મુબંબની શાખાના સંબંધમાં કરેલાં “હિંદુસ્તાનની ગરીબાઈ” વિષેનાં ભાષણની એક ચોપડી લંડન મધે છપાવી પ્રગટ કીધી હતી.^૧

પ્રોફેસર મેક્સમુલરે પોતાનાં અધીપતીપણાં અને જાતી દેખરેખ હેઠળ પૂર્વ તરફની ભાષાના નામીયા વિદ્યા-ર્થીઓ પાસે પૂર્વ તરફના ધર્મને લગતાં કેટલાંક ઉપયોગી પુસ્તકોની એક હારમાલા “સેક્રેડ બુક્સ ઓફ ધી ઇસ્ટ”નાં નામથી આએ વર્ષથી પ્રગટ કરાવવા માંડી હતી.^૨

૧ “Poverty of India. By Dadabhai Naoroji. London: printed by Vincent Brooks, Daz and Son. 1878.”

૨ એ હાર માલાનાં આજ સુધી ૪૯) દફતરો છપાઈ પ્રગટ થયાં છે, જે મધે પુરાતન ઇરાનીઓના ધર્મને લગતાં ૮) દફતરોમાં નીચલી બાબદોના તરજુમા કરેલા છે:-

પ્રોફેસર સી. હારલેએ ફ્રેંચ ભાષામાં અવસ્તાનાં વ્યાકરણ, anthologic, ફરહંગ વગેરેનું એક નાંધણું પુસ્તક રચી પ્રગટ કીધું હતું.^૩

મોનશીયો એ. હોવેલાક નામના ફ્રેંચ વિદ્વાને અવસ્તા, જરથોસ્ત, માજદીઅશની દીન, વગેરેના જુના લેખોની તવારીખનું એક પુસ્તક ફ્રેંચ ભાષામાં પ્રગટ કીધું હતું.^૪

તાં ૩૧ મી ડીસેમ્બર.

આએ વર્ષમાં ઇયાને તાં ૧લી જાનેવારીથી તે તાં ૩૧ મી ડીસેમ્બર ૧૮૭૮ સુધીમાં મુબંબના પારસી-ઓમાં ૧૧૨૪ જન્મ-જેમાં ૫૯૮ છોકરા અને ૫૨૦ છોકરી-નોંધાયેલાં હતાં,

એજ વર્ષમાં મુબંબ મધે પારસીઓમાં રકુપ જોડાંનાં લગન તથા ૧૬ જોડાંનાં ગગરનાં નીચે મુજબની વીગતે થયાં હતાં:-

	નર.	નારી.	જુમલે.
લગન— ૭ થી ૧૦ વર્ષના.	૨	૧૧	૧૩
૧૧ થી ૧૫ વર્ષના.	૨૧	૧૨૩	૧૪૪
૧૬ થી ૨૦ વર્ષના.	૮૦	૧૨૬	૨૦૬
૨૧ થી ૨૫ વર્ષનાં.	૧૩૨	૩૩	૧૬૫
૨૬ થી ૩૦ વર્ષનાં.	૪૨	૨	૪૪

દફતર ૪ થું—વંદીદાદ(જેમસ ડારમેસ્ટેટર)—૧૮૮૦.
 દફતર ૫ મું—જુનદેહશ, બહમન યજ્ઞ, અને શાયશ લાશાયશ (ઇ. ડબ્લ્યુ વેસ્ટ)—૧૮૮૦.
 દફતર ૧૮ મું—દાદેસ્તાંને દીની અને માનુશ-ચેહરનાં ધર્મ પત્રિકા (ઇ. ડબ્લ્યુ વેસ્ટ) ૧૮૮૨.
 દફતર ૨૩ મું—શીરોજ, યજ્ઞો અને નીયાએશો (જેમસ ડારમેસ્ટેટર)—૧૮૮૪.
 દફતર ૨૪ મું—દીનાએ મીનો ખેરદ, સેકંદ ગુમાનીવજર, અને સદદર (ઇ. ડબ્લ્યુ વેસ્ટ) ૧૮૮૫.
 દફતર ૩૧ મું—યજ્ઞશને, વીરપરદ, આફરીનગાન, ઘાહ અને પરચુટણ (એલ. એચ. મીલ્સ—૧૮૯૨.)
 દફતર ૩૭ મું—એકવીશે તુસ્કની હકીકત, દીન-કરદની ૮ મી તથા ૯ મી કેતાબમાં જણાવ્યા મુજબ (ઇ. ડબ્લ્યુ. વેસ્ટ) ૧૮૯૨.
 દફતર ૪૭ મું—જરથોસ્ત પેગમખરના મોજેજ (ઇ. ડબ્લ્યુ વેસ્ટ)—૧૮૯૭.

૩ “C. de Harlez manuel, de la langue de l' Avesta. Grammaire, Anthologique, Lexique. Paris 1878.”

૪ “A Hovelacque, L'Avesta, Zoroastre et le Mazdeisme. Premiere Partie. Intraduction. Decouverte et interpretation de L'Avesta. Paris 1878.”

૩૧ થી ૩૫ વર્ષનાં.	૧૦	૦	૧૦
૩૬ થી ૪૦ વર્ષનાં.	૫	૦	૫
૪૧ થી ૪૫ વર્ષનાં.	૨	૦	૨
૪૬ થી ૫૦ વર્ષનાં.	૧	૦	૧
	૨૬૫	૨૬૫	૫૬૦
ગગરનાં-૧૬ થી ૨૦ વર્ષનાં.	૦	૪	૪
૨૧ થી ૨૫ વર્ષનાં.	૧	૫	૬
૨૬ થી ૩૦ વર્ષનાં.	૧	૩	૪
૩૧ થી ૩૫ વર્ષનાં.	૩	૪	૭
૩૬ થી ૪૦ વર્ષનાં.	૬	૦	૬
૪૧ થી ૪૫ વર્ષનાં.	૩	૦	૩
૪૬ થી ૫૦ વર્ષનાં.	૨	૦	૨
	૧૬	૧૬	૩૨

એજ વર્ષમાં મુ'અઇ મધે પારસીઓમાં નીચે મુજબની વીગતે ૧૧૭૩ મરણ નિપજ્યાં હતાં:—

નર. નારી. જુમલે.

તરતનાં જમમેલ	...	૪૭	૨૪	૭૧
૧ દીનથી ૧ માસ સુધીના...	૫૨	૩૪	૮૬	
૧ માસથી ૧ વર્ષ સુધીના...	૯૮	૯૧	૧૮૯	
૧ થી ૫	...	૧૨૪	૧૧૪	૨૩૮
૬ થી ૧૦	...	૨૫	૨૧	૪૬
૧૧ થી ૨૦	...	૧૨	૩૬	૪૮
૨૧ થી ૩૦	...	૨૭	૨૯	૫૬
૩૧ થી ૪૦	...	૪૦	૩૧	૭૧
૪૧ થી ૫૦	...	૪૧	૨૧	૬૨
૫૧ થી ૬૦	...	૫૬	૩૯	૯૫
૬૧ થી ૭૦	...	૫૦	૪૬	૯૬
૭૧ થી ૮૦	...	૨૭	૪૯	૭૬
૮૧ થી ૯૦	...	૧૩	૨૩	૩૬
૯૧ થી ૧૦૦	...	૧	૨	૩
		૬૧૩	૫૬૦	૧૧૭૩

એ ૧૧૭૩ મરણ નીચલા લતાઓ ઉપર થયાં હતાં:—

કાલાયા	...	૧૦	બાહુરકોટ	...	૧૬૩
કોટ	...	૪૦૯	ખેતવાડી	...	૯૨
ધોબીતલાવ	...	૨૭૨	ખેટાંકી	...	૨
કરેલવાડી	...	૧૮	ભાંડીખજર	...	૩૭
ગીરગાંમ	...	૨૪	ભાંએખલા	...	૫
ચોપાતી...	...	૨૬	મજગાંમ	...	૩૪

ગ્રાંટરોડ...	...	૧૯	પરેલ	...	૧૧
તારદેવ	...	૫	મોથ	...	૨
ગોવાલીઆ તલાવ...	૧૦	નાએગાંમ	...	૩	
ખંખાલા	...	૨	દાદર	...	૧
વાલકેશર	...	૮	માહીમ	...	૩
			વાંદરા	...	૫
			સર જ. જી. હારપીં	...	૭
			ગોકલદાસ હારપીં	...	૨
			ધગતપુરા	...	૨

૧૧૭૩

એ ૧૧૭૩ મરણ નીચલાં કારણથી નીપજ્યાં હતાં:—

તાવ	૨૪૬
જ્ઞાન તંતુને લગતાં દરદો	૧૫૧
ફેફસાંને લગતાં દરદો	૮૦
લોહી વીકારને લગતા દરદો	૧૭
જલંદર	૧૭
શીતલા	૨૨
ગોવર્ધ	૪૦
કાલેરા	૪૩
મરડો	૩૬
પેત	૪૧
પીસાખને લગતાં દરદો	૪
છુપા ભાગને લગતાં દરદો	૧૬
ચામડીને લગતાં દરદો	૧૯
હાલચાલ તથા તંતુને લગતાં દરદો	૩
તરતનાં જન્મેલાં	૭૧
જઘરી તથા નાકવતી	૧૩૯
ખીજાં દરદો	૨૧૪

(૧૩ તાવને લગતાં.

૯૬ છાતીને લગતાં.

૧૦૫ પાચન શક્તિને લગતાં.)

આપઘાત	૧૨૧
-------	-----	-----	-----	-----	-----

૧ આપઘાત કરી મરણ પામેલાં ૧૨) જણામાં ૫) પુરૂષ અને ૭) સ્ત્રી હતાં. પુરૂષોમાં એક ૪૮) વર્ષના આગલા વ્યાપારીએ નાણાં ગયાના ગમમાં અસ્થાવરે ગળાં પર જખમ કરી તથા સાથે ઝેર ખાઈ, એક ૫૮) વર્ષના નશેશાહારે મગજની અસ્થિર હાલતમાં દરીયામાં પડી, એક ૫૩) વર્ષના દુકાનદારે માંદગીથી કંટાળી કુવામાં પડી, એક ૫૩) વર્ષના બખરચીએ છાકટપણાના અવેશમાં દરીયામાં પડી, તથા એક ૨૩) વર્ષના શીટરે નોકરીથી રમ્મ મલવાની નીરાશીમાં કુવામાં પડી આપઘાત કીધા હતા. સ્ત્રીઓમાં એક ૧૮) વર્ષનીએ માંદગીથી કંટાળી,

(૬ જેહર ખાઈને.
૬ કુવામાં પડીને.)
હોનારત, અકસમાત, વગેરે ૭૨
(૩ ડાઝી જવાથી.
૧ નાહતાં કુખી જવાથી.
૧ રેલવે તલે આવી જવાથી.

એક ૨૫) વર્ષનીએ ધરસંસારી કલેશને લીધે, એ ૨૬) વર્ષનીએ ભરથારોના મરણના ગમને લીધે, અને એક ૬૦) વર્ષનીએ મગજની અસ્થિર હાલતમાં પાંચેએ ઝેર ખાઈ, તથા એક ૬૭) અને બીજી ૩૫) વર્ષનીએ માંદગીથી કંટાળી બંનેએ કુવામાં પડી આપઘાત કીધા હતા.
૨ અકસ્માતથી મરણ પામેલાં ૭) જણામાં ૪) પુરૂષ અને ૩) સ્ત્રી હતાં. પુરૂષોમાં એક ૪૦) વર્ષના નોકરનાં કપડાં દીવાથી સળગી જવાથી, એક ૫૮) વર્ષનો પેનશન

૧ માએ બાળા ગોળી વધુ ખવાડવાથી.
૧ બારીએથી રસ્તામાં તુટી પડવાથી.)

૧૧૭૩

વળી એજ વર્ષમાં મુ'બઈ મધે ૮૧ પારસીઓએ નાદાર દેવાદારોની કારટનો આશરો મેલવવાને અરજી કીધી હતી, જેમાં બે ઓરતો પણ હતી.

નર ચાલતી ત્રેને ઉતરવા જતાં પડી જવાથી, એક ૯) વર્ષનો છોકરો દરીયામાં નાહતાં કુખી જવાથી, અને એક ૪૦) દીવસના બુચાને માએ ભુલમાં બાળગોળી વધારે ખવાડવાથી મરણ પામ્યા હતા. સ્ત્રીઓમાં એક ૭૫) વર્ષની બુઢી તથા એક ૫) વર્ષની બુચી દીલમાંનાં કપડાં અકસ્માતીક સળગી જવાથી, તથા એક ૩૫) વર્ષની ધરમાં આગ લાગવાથી ગભરાતમાં બારીએથી રસ્તામાં તુટી પડી મરણ પામી હતી.

ઈ. સ. ૧૮૭૯.

આએ વર્ષનાં “ ટાઇમ્સ, ઓફ ઇન્ડિયા ” નાં કાલેન્ડરમાં સંઘળી બીના નીચલા ફેરફાર તથા વધારા સિવાય આગલાં કાલેન્ડરની માફકજ છે.

જાંઘટ સ્ટોક કુંપનીઓ:—

સેન્ટ્રલ ઇન્ડિયા સ્પીનીંગ વીવીંગ એન્ડ માન્યુફેક્ચરીંગ કુંપનીના ડાએરેક્ટરોમાં નશરવાનજી રતનજી તાતા, ખરશેદજી જાંઘગીરજી તારાચંદ, ફરામજી હોરમજી મેહતા, દાદાભાઈ દીનશાહ ગાંધી, અને જમશેદજી નસરવાનજી તાતા. શેફ્ટરી—જાંઘગીરજી બરજોરજી વાળા.

ન્યુ કોલાબા કુંપનીના ડાએરેક્ટરોમાં શોરાબજી શાપુરજી બંગાલી, શોરાબજી ફરામજી પટેલ, અને ખરશેદજી રસ્તમજી કામાજીનાં નામ વધારે.

કોલાબા સ્પીનીંગ એન્ડ વીવીંગ કુંપનીના ડાએરેક્ટરોમાં નશરવાનજી દાદાભાઈ કાતરકતું નામ વધારે.

ફ્રેન્ચ પ્રેસ કુંપનીના ડાએરેક્ટરોમાં દીનશાહ ફરામજી કેઆસ.

ગ્રેટ ઇસ્ટરન સ્પીનીંગ એન્ડ વીવીંગ કુંપનીના ડાએરેક્ટરોમાં પાલણજી ફરામજી મેહતાતું નામ વધારે.

હિંદુસ્થાન સ્પીનીંગ એન્ડ વીવીંગ મીલસ કુંપનીના માનેજર તરીકે ફરામજી બહમનજી પટેલ.

મધરાજ સ્પીનીંગ એન્ડ વીવીંગ કુંપનીના ડાએરેક્ટરોમાં નશરવાનજી માણેકજી પીટીટ, કાવશજી દીનશાહજી એડનવાલા, એદલજી નશરવાનજી શેઠના, જાંઘગીરજી હોરમજી મોદી. શેફ્ટરી એન્ડ ત્રેજરર જાંઘગીર હોરમજીની કું.

મધરાજ યુનૈઇટેડ સ્પીનીંગ એન્ડ વીવીંગ મીલસ કુંપનીના ડાએરેક્ટરોમાં ખરશેદજી માણેકજી શેઠના.

માણેકજી પીટીટ માન્યુફેક્ચરીંગ કુંપનીના ડાએરેક્ટરોમાં દાદી નશરવાનજી દાદીતું નામ વધારે.

તા. ૧ લી જાનેવારી

આજ દીને નવાં વર્ષની ખુશાલીમાં નામદાર માહારાણીજી તરફથી અપાયલા ખેતાઓમાં આકોલાના આસીસ્ટન્ટ કમીશનર દસ્તુર બહમનજી જમાસપજી જમારૂપ આશાનાને “ કંમપાનીઅન ઓફ ઇન્ડિઅન એમપાએર ” (સી. આઇ. ઇ.) નો ખેતાબ મલ્યો હતો.^૧

તા. ૨ જાનેવારી

રોજ ૧૫ માહ. ૪ (શે.) ૧૨૪૮ ય.

મરણ—ખરશેદજી કુવરજી માણુ—ઉમર વર્ષ ૬૯) ૧૮૪૦ થી પોતાના પીતરાઈ હોરમજી માણેકજી માણુની

૧ જામે જમશેદ, તા. ૩ જાનેવારી ૧૮૭૯

^૧ The “ Times of India ” Calendar and Bombay Directory for 1879. Bombay: printed and published at the “ Times of India ” office.

૫૩૧ બજારની મીલીનરીની દુકાનમાં પોતાના ભાઈ દોરાબજ સાથે જોડાયા હતા. અને ૧૮૪૭ માં તેમાંથી છુટા પડી પોતે જુદો રોજગાર ચલાવતા હતા.

તાં ૭ મી જાનેવારી

મુખ્યનાં મ્યુનીસીપાલ કારપોરેશનના આવતાં ત્રણ વર્ષોને માટે કર ભરનારાઓ તરફના ૩૬) અધિકારીઓની ચુંટણી ૨૪ તાં ૩૦ મી અક્ટોબરને દીને થાઈ હતી, જે વેળા ૩ ઇંગ્લેન્ડ, ૧ પોર્ટુગીઝ, ૧૫ હિંદુ, ૪ મુસલમાન અને નીચલા ૧૩ પારસીઓ કારપોરેટરો તરીકે ચુંટી કઢાયા હતા:—

વારડ. ૧; શેઠ હોરમજી નવરોજી સકલાતવાલા, કાવશજી માણેકજી લીમજી. વારડ ૨; શેઠો બહમનજી પેશતનજી માસટર, હોરમજી દાદાભાઈ પલીડર; વારડ ૩; શેઠો નવરોજી ફરદુનજી, ડાકટર કાવશજી હોરમજી, નવરોજી બેહરામજી સંતોક. વારડ ૪; શેઠ નશરવનજી ચાંદાભાઈ ઇજનેર. વારડ, ૬; શેઠ જમશેદજી પાલજી કાપડીઆ. વારડ ૭; શેઠ ખરશેદજી રસતમજી કામાજી. વારડ ૮; શેઠો મનચેરજી નવરોજી બનાજી, બેહરામજી નશરવાનજી સીરવાઈ, વારડ ૯; શેઠ નાના ભાઈ બેહરામજી જીજીભાઈ.

એજ મુજબ સુલેહના અમલદારો તરફના ૧૬ અધિકારીઓની ચુંટણી તાં ૧૩ મી નવેમ્બરને દીને થાઈ હતી, જે વેળાએ ૭ ઇંગ્લેન્ડ, ૪ હિંદુ, અને નીચલા ૫ પારસીઓ કારપોરેટરો તરીકે ચુંટી કઢાયા હતા.—

હાનરેબલ ડોશાભાઈ ફરાંમજી કરાકા, સી. એસ. આઈ; ખાંતબાહદુર બેહરાંમજી દાદાભાઈ રેજીસ્ટ્રાર, શેઠો હોમજી :ખરશેદજી દાદી, પીરોજશાહ બેહરવાંનજી મેહતા, એમ. એ; સર જમશેદજી જીજીભાઈ બારોનેટ.

વળી સરકાર તરફના ૧૬ અધિકારીઓ તાં ૧૨ મી ડીસેમ્બરને દીને નેમાયા હતા, જે બધા ઇંગ્લેન્ડ હતા.

એ કારપોરેશનની પહેલી સભા આજ દીને મળી હતી, જે વેળાએ આવતાં ત્રણ શાલ માટે કારપોરેશન તરફના ૨ હિંદુ, ૨, મુસલમાન, અને નીચલા ૪ પારસીઓ ટાઉન કૌન્સીલના મેમ્બરો તરીકે ચુંટી કઢાયા હતા —

શેઠો નાનાભાઈ બેહરામજી જીજીભાઈ, નવરોજી ફરદુનજી, હાનરેબલ ડોશાભાઈ ફરાંમજી કરાકા, સી. એસ. આઈ; મનચેરજી નવરોજી બનાજી.

૧ ટાઇમસ ઓફ ઇન્ડિઆ, તાં ૮ મી જાનેવારી ૧૮૭૯

તાં ૧૨ મી જાનેવારી

રોજ ૨૫ માહ ૫ (ક.) ૧૨૪૮ યં

મરણ—દાદાભાઈ બેહરાંમજી બનાજી—ઉંમર વર્ષ ૬૬) એ વણ પ્રથમ કલકત્તા અને ચીન તરફ મોટો રોજગાર ચલાવતા હતા. ૧૮૪૫ માં ચીન મધ્યે ત્યાંની જરથોસ્તી અંજીમનનું જે ફંડ સ્થાપ્યું તેના એવણ એક તરસડી હતા. ચીનથી અતરે આવયા પછી પણ લાંબો વખત વેપારમાં પડ્યા હતા. અલેકઝાંડરા સ્કુલ સ્થાપવા માટે મરહુમ શેઠ માણેકજી ખરશેદજી શરાફે ઉભાં કીધેલાં પેહલાં લીસતમાં એવાં ૩. ૨૫૦૦) ભર્યા હતા. મુખ્ય બેંકની નાદારી બાબે સેક્રેટરી ઓફ સ્ટેટે ૧૮૬૮ માં જે કમીશન નેમ્યું હતું, તેમાં એવાં શાક્ષી આપી હતી.

તાં ૧૪ મી જાનેવારી.

આડમીનીસ્ટ્રેટર જનરલનો ૧૮૭૪ નો ૨ જે કાએદો કે જેમાં—“હિંદુ, મુસલમાન, ખ્રીસ્ત, તથા જે લોકોને ૧૮૬૫ના ઇન્ડિઅન સક્સેશન આક્ટની ૩૩૨ મી કલમ મુજબ તે કાએદાના અમલ તલેથી ખાતેલ કીધા હોય” તેઓને ખાસ છુટા કરી બીજા સઘળા લોકોને તે લાય પાડ્યો છે, તે કાએદો પારસીઓને પણ લાય પડવાથી મોક્ષીલમાં તેની રહે એક મરનાર પારસી જે કાંઈ પોતાની મીલકત મુકી જાય તો તેની મીલકત લેવાને કાંઈ હકદાર હોય અને તેને તે મીલકત સપુરદ કરવામાં આવે. ત્યાં સુધી તે મીલકત જીલ્લા જડજના અથવા તે મુકરર કરે તેવા અધિકારીના તાબામાં રહે. આ કલમથી ગુજરાતના પારસીઓને તેમના રેવાજ મુજબ ઘણી અગવડો નડવાથી તેઓના તરફથી શેઠ રસતમજી ખરશેદજી મોદીએ એક અરજ હિંદુસ્થાનનાં વાઇસરાય નામદાર લારડ લીટન જોગ ૧૮૭૮ના ફેબ્રુવારી માસમાં કરી એ કાયદામાંથી પારસીઓને પણ ખાતલ કરવાને આજીજી કીધી હતી. શબ્દ તેઓ તો આ દેશનાજ હાલ વતની હોવાથી તેઓની મીલકતનો સંભાલ લેવાને તેઓનાં ઘણાં સગાં વાહલાં તથા મિત્રો નીકલી આવે એમ છે. આ ઉપરથી નામદાર વાઇસરાયે જુલાઈ ૧૮૭૮ માં મુખ્યની સરકારને પુછાવ્યું કે, અગર આ કાએદામાંથી પારસીઓને ખાતલ કરવામાં આવે તો કાંઈ હરકત છે કે નહિ, તથા ગુજરાત સિવાય મુખ્ય ઇલાકાના બીજા પારસીઓની આ ધારામાંથી ખાતલ થવાને ઇચ્છે છે કે ? આ ઉપરથી મુખ્યની સરકારે પુછાના પારસીઓનો વિચાર ખાંતબાહદુર પદમજી પેશતનજી તથા, ખાંતબાહદુર દસ્તુર નોશરવાંનજી જમાસપજી જમારૂપ આશાનાની મારફતે, તથા અહ

મદનગરના પારસીઓનો વિચાર ખાંત્યાહદુર નશરવાંનજી ખરશેદજી નગરવાલાની મારફતે કાગળે લખી જાણવા માગ્યો હતો, જેઓ બધાઓએ એક અવાજે જણાવ્યું કે પારસીઓને આએ કાએદામાંથી ખાતલ રાખવા જોઈએ. એજ મુજબ મુ'બઇના પારસીઓના વિચાર જાણવાને પણ સર જમશેદજી જીજીભાઈ ખારોનેટને લખવાથી તેવણે આજ દીને અતરેના આગેવાન પારસીઓની એક સભા પોતાના મજગાંમ કાસ્ટલમાં ખોલાવી હતી, જ્યાં સંઘો પત્ર વ્યાવહાર વાંચ્યા પછી શેઠ ખેહરામજી જીજીભાઈ, સી. એસ. આઈ. ની દરખાસ્ત, અને શેઠ પીરોજશાહ મેહરવાંનજી મેહતા, એમ. એ. ના ટેકાથી ઠેઠાવ થયો કે, “સુરત તથા મોક્ષસીલ અને બીજી જગાના પારસી રેહવાસીઓએ આડમીનીસ્ટ્રેટર જનરલના આકટ વીશે જે અરજી કીધી છે, તે મધે જાહેર કીધેલા શખ્સોને લીધે એ ધારાના અમલમાંથી જે પ્રમાણે અને જેટલી હદ સુધી હીંદુ, મુસલમાન, અને ખ્રીષ્ટી લોકોને અલગ રાખ્યામાં આવ્યા છે, તેજ પ્રમાણે અને તેટલીજ હદ સુધી પારસીઓનેથી અલગ રાખવા જોઈએ એવું આ સભાનું મજબુત મત છે, અને એ રીતે તેઓને અલગ રાખવાનાં કારણ સારું મજબુત ધારાની ૧૬, ૧૭, ૧૮, ૩૬, અને ૬૪ મી કલમમાં “મુસલમાન” તથા “ખ્રીષ્ટ” એ શબ્દોની વચ્ચે “પારસી” શબ્દ ઉમેરવો બસ છે, એવું આ સભા વિચારે છે.” ૧

૧ જામે જમશેદ, તા. ૧૫ મી જાનેવારી ૧૮૭૯.

ઉપલો ઠેઠાવ સર જમશેદજીએ નામદાર સરકાર પર તા. ૧૬મી જાનેવારી ૧૮૭૯ને દીને એક પત્ર સાથે લખી મોકલ્યો હતો, પણ તે વિષે હિંદુસ્થાનની વડી સરકારને જરા ગુંચવાડો જણાયાથી તે બાબે પાછો વિચાર ચલાવવાને સર જમશેદજીને લખી મોકલ્યું હતું, અને તે ઉપરથી તેવણે તા. ૨૪ મી મારચ ૧૮૮૦ ને દીને પાછી ઉપલી સભા ખોલાવી તેમાં એ બાબે નીચે મુજબ ખોલાસાથી ઠેઠાવ પસાર કરી મોકલ્યો હતો:—

“નામદાર સરકારને સર જમશેદજી જીજીભાઈ ખારોનેટ પોતાના તા. ૧૬ મી જાનેવારી ૧૮૭૯ના પત્ર મધે જણાવ્યું હતું કે પારસીની કામના લાલને કીજે આડમીનીસ્ટ્રેટર જનરલ આકટની ૧૫ મી તથા ૧૭ મી તથા ૧૮ મી કલમો ઉપયોગી છે, માટે તે ધારા પુસ્તકમાં રાખવી જોઈએ એમ જે લખ્યું હતું તે મુજબ કરીને ૧૭ મી તથા ૧૮ મી કલમ વીશે હતું, અને ૧૫ મી કલમ વિષે એ લખાણને ઘણો સેહેજ સંબંધ હતો. શખ્સ કે ૧૬ મી કલમ ખાતલ કીધા પછી મજબુર ૧૫ મી કલમ ઘણે દરજ્જે નીરઉપયોગી થઈ પડશે એવું વીચાર્યું હતું. તોપણ વશીહત કર્યા વગર ગુજરી જનાર હરેક ઘણીની મીલકતનો વહીવટ ચલાવવાનો અખત્યાર મેલવવા માટે તે મરનારના માગનારાઓને જે દરજ્જે “ઈંડીઅન શક-

તા. ૧૫ મી જાનેવારી

ડાકટર કુવરજી કાવશજી વધદે એડીનબરોની એલ. આર. સી. એસ; તથા ગલાસગોની એલ. એફ.

શેશન આકટ” ની ૨૦૬થી કલમમાં આપવામાં આવ્યો છે, તેનાથી ચહડતો દરજ્જો ધ્યાને તે અખત્યાર મેલવવાને તેઓથી પુર્વ હક આડમીનીસ્ટ્રેટર જનરલને ઉપર જણાવેલી ૧૫ મી કલમમાં આપેલો છે, તેથી એ કલમ બીલકુલ નીરઉપયોગી કહેવાય નહીં.

“૨—પણ અગરજો મજબુર આકટની ૧૫ મી અને ૧૬ મી કલમો એક બીજા સાથે સામતી વાંચાતી હોય, તથા તેનો અર્થબી સામતો થાઈ શકે, અને ૧૬ મી કલમમાં “પારસી” એ શબ્દ ઉમેર્યાથી ૧૫ મી કલમનો લાલ પારસીની કામને મલતો બંધ પડતો હોય તોપણ પારસીઓની એવી અરજ છે કે, ૧૫ મી કલમથી મલતો લાલ ખોદનેથી ૧૬ મી કલમના અમલમાંથી તેઓની કામને અલગ રાખવી.

“૩—મજબુર ૧૬ મી કલમની સામે પારસીઓને જે વાંધા છે તે સુરતના પારસીઓ એ પોતાની અરજના ૬ થા તથા ૭ મા પારેઆદમાં ખોલ્લી રીતે જણાવેલા છે અને જે વાંધા ૬૪ મી કલમની સામે ઉઠાવવામાં આવ્યા છે તેજ ઘણાખરા વાંધા ૧૬ મી કલમને બીલાયુ પડે છે.”

એ પછી એ કાયદાની ૧૬, ૧૭, ૧૮, ૩૬ અને ૬૪ મી કલમમાં જ્યાં મુસલમાન અથવા ખ્રીષ્ટ શબ્દો આવેલા છે તેની વચ્ચે “પારસી” શબ્દ ઉમેરવાને લગતું એક નામદાર વાઈસરાયની ધારા સભામાં રજુ કરવા ધારા શાસ્ત્રી મી. વીહટલીસ્ટોકસે તૈયાર કીધું હતું, અને તે કૌનસીલમાં રજુ કરવા આગમજ પારસીઓની પસંદગીને માટે નામદાર વડી સરકારે મોકલી આપ્યું હતું. એ બીલ ઉપર વિચાર કરવા માટે પાછી પારસી આગેવાંનોની એક સભા સર જમશેદજી જીજીભાઈ ખારોનેટ તા. ૧૧ મી આગસ્ટ ૧૮૮૦ ને દીને મજગાંમ કાસ્ટલમાં ખોલાવી હતી, જ્યાં શેઠ નવરોજજી ફરદુનજી ની દરખાસ્ત અને શેઠ ખરશેદજી ફરદુનજી પારખના ટેકાથી ઠેઠાવ થયો કે “હાનરેબલ મી. વીહટલીસ્ટોકસે રજુ કીધેલું બીલ મુક્ષીલના પારસીઓને તેમની અડચણોમાંથી સારી રીતે મોકલા કરવા સરખું ચોક્કસ છે તેથી તેના ઉપર પારસી કામની પુરેપુરી મંજુરયાત છે—સીવાય કે બીલની બીજી કલમમાં દાખલ કરેલી આ કટની ૩૬ મી કલમ.” આ ૩૬ મી કલમ વિષે શેઠ જાંહગીરજી મેહરવાંનજી પલીડરે સમજ આપી કે એ કલમનું બંધણ લાલકારક અને ફાયદે પડતું હતું. તેથી કોઈ મરનાર શખ્સની વીધવા, છોકરા, છોકરી, વગેરે ખેશીને ટુંક ખરચમાં રૂ. ૧૦૦૦) ની અંદરની અસકયામત કીજે પવરના સરખી સરટીરીકેટ આડમીનીસ્ટ્રેટર જનરલ તરફથી મલે. આ સુચના પ્રમુખ સર જમશેદજીએ પોતાના કાગળમાં સરકારને લખી જણાવવાને ઠેડ્યું હતું.

એસ. પી., એલ. ની પરીક્ષાઓ ફતેહમંદી સાથે પસાર કીધી હતી. ^૧

તાં ૧૫ મી જાનેવારી

રોજ. ૨૮ માહ ૫ (ક) ૧૨૪૮ ૫૦

મરણ—ગાંધીભાઈ જાંહગીરજી મોદી—ઉમર વર્ષ ૪૦). ૧૮૬૫ માં હાઈ કોર્ટ પલીડરની તથા ૧૮૭૦ માં સોલીશીટરની પરીક્ષા પસાર કરી હતી. 'જનારધન એંડ ગાંધીભાઈ' ને નામે વકીલાતનું કામ ચલાવતા હતા, અને સમોલ કોઝ કોર્ટમાં મુકદ્દમો ચલાવતાં અચ્યુચ મરણ પામ્યા હતા. ^૨

તાં ૧૬ મી જાનેવારી

કરાંચી તાલુકાના કામચલાઉ વડા મુનશી શેઠ ફરા-મરોજ એદલજી પંથકીને નામદાર સરકારે તે જલ્લાના ત્રીજા વર્ગના માજીસ્ટ્રેટની સતા આપી હતી. ^૩

તાં ૧૭ મી જાનેવારી

આજ દીને મરહુમ શેઠ ગાંધીભાઈ જાંહગીરજી મોદીનાં ઉઠમણમાં તેમના બાવા શેઠ ખરશેદજી શોરાબજી વાઝાગાંધી તથા બીજા બેશીઓએ મલી ૩૦ ૬૭૮) ધર્મખાતાંઓમાં આપ્યા હતા. ^૪

તાં ૨૦ મી જાનેવારી

રોજ. ૩ માહ. ૫ (શેં) ૧૨૪૮ ૫૦

મરણ—શાપુરજી બેજનજી લુલાવાડીઆ—ઉમર વર્ષ. ૭૧) મુંબઈ મધે ૧૮૬૦—૭૦ ના દાહોકામાં તથા તેની આગમજી ધણાંક જાણીતા પારસી તાલીમવાળાઓ હતા-જેઓ કદાવર અને હીંમતવાન હોવાથી-પોતાનાં કૌવત અને હીંમતનો ધણો સરસ ઉપયોગ કરી અગત પડવે ગરીબોને સહાય થતા હતા. તેઓમાંના મરનાર એક હતા. અને વેપાર કરતા હતા,

તાં ૨૮ મી જાનેવારી

મુંબઈની યુનીવર્સીટીની અદારમાં વર્ષની કાનવોકેશન આજ દીને સર કાવશજી જાંહગીર યુનીવર્સીટી હાલમાં ભરાઈ હતી. પ્રમુખ સ્થાને વાઈસચાન્સેલર ધી હાનરેબલ જેમસ ગીબ્સ બીરાજ્યા હતા. આ વેળાએ જે વિદ્યાર્થી-

૧ જામે જમશેદ, તાં ૧૭ મી જાનેવારી ૧૮૭૯

૨ શેઠ ખરશેદજી શોરાબજી વાઝાગાંધીના દીકરા પણુ મમાવા શેઠ જાંહગીરજી ફરદુનજી મોદીના પાલક

૩ બોમ્બે ગવર્નમેંટ ગેઝેટ, તાં ૧૬ મી જાનેવારી ૧૮૭૯.

૪ જામે જમશેદ, તાં ૨૧ મી જાનેવારી ૧૮૭૯.

ઓને પદવીની સનદો આપવામાં આવી હતી તેમાં નીચલા પારસીઓ હતા:—

માસ્ટર ઓફ આર્ટ્સ(એમ. એ.) ની સનદ— કાવશજી જમશેદજી સંજાણા; કેપ્ટન કુંવરજી કાપડીઆ બેચલર ઓફ લૉઝ (એલ. એલ. બી.) ની. સનદ—જાંહગીર એદલજી મોદી.

લાઇસેન્સીયેટ ઓફ મેડીસીન એંડ સર્જરી (એલ. એમ. એંડ એસ.) ની સનદ—રસતમજી હોર-મજી કામા, ધનજીભાઈ ખરજોરજી ડાક્ટર (સ્પેનસરના), શોરાબજી ફરદુનજી ગજધર, માણેકશાહ જમશેદજી કેરાં વાળા, બીખાજી જવાજી દમણીઆ, મેહરવાંનજી ધનજીભાઈ કરંજીઆ, દાદાભાઈ ખરશેદજી રીવીટના, શાવકશાહ શોરાબજી તારાપોરવાલા.

લાઇસેન્સીયેટ ઓફ સીવીલ ઇનજીની-અરીંગ (એલ. સી. ઇ.) ની સનદ—જમશેદજી જાંહગીર દલાલ, નાનાભાઈ અરદેશર મુસ, જમશેદજી દાદાભાઈ નાદરશાહ, ખરશેદજી નવરોજજી પાવરી.

બેચલર ઓફ આર્ટ્સ(બી. એ.) ની સનદ— હોરમજી કેરબાદજી ભડ્યા, જીજીભાઈ એદલજી મોદી, દાદાભાઈ ખરશેદજી મુનશી (કટેલી), નાનાભાઈ બેહરા મજી ડાક્ટર, નશરવાનજી કાવશજી મસાંની, દોરાબજી ખરશેદજી નરીમાન, હોશંગજી ખરજોરજી વાંનીયા, ફરામજી રસતમજી વાડીઆ.

આ વેળાએ અપાયલાં યુનીવર્સીટી મેડલોમાં ચાન્સેલરસ મેડલ કાવશજી જમશેદજી સંજાણાને એમ. એ. ની. પરીક્ષામાં ગણિત શાસ્ત્રમાં પેહલા વર્ગમાં પસાર થવા માટે, તથા પ્રાઇઝોમાં જેમસટેલર પ્રાઇઝ જીજીભાઈ એદલજી મોદીને બી. એ. ની. પરીક્ષામાં તવારીખ અને અર્થવિદ્યામાં સર્વેથી ચઢતી માર્ક્સ મેલવવા માટે આપવામાં આવ્યાં હતાં.

વળી આજે વર્ષ યુનીવર્સીટીની પુંજમાં શેઠ જાંહગીર કાવશજી જાંહગીર રેડીમનીએ નવેમ્બર ૧૮૭૮માં પોતાના બાવાના દોસ્ત હાનરેબલ મીં જેમસ ગીબ્સની યાદગારીમાં રૂ. ૨૦૦૦) ની રકમ તેના બાજ-માંથી દર શાલ “ ફરસ્ટ એકઝામીનેશન ઇન આર્ટ્સ ” ની પરીક્ષામાં જે વિદ્યાર્થી ખુદરતી વિદ્યામાં સર્વેથી ચઢતી માર્ક્સે પસાર થાય તેને હાનરેબલ મીં ગીબ્સના નામથી ઇનામ આપવાને બેટ આપી હતી. ^૧

૧ ટાઇમસ ઓફ ઇન્ડીઆ, તાં ૨૬ મી જાનેવારી ૧૮૭૯.

ઉપલા પદવી મેલવેલા પારસીઓ ઉપરાંત આજે વર્ષ યુનીવર્સીટીની નાંધલી પરીક્ષાઓમાં નીચલા પારસીઓ પસાર થયા હતા:—

તાં ૨૯ મી જાનેવારી

રોજ ૧૨ માહ. ૬ (કં) ૧૨૪૮ ૫૦

આજ દીને મરહુમ બાપ જામજી તે શેઠ કાવશજી દાદાભાઈ રસતમજી બનાજીનાં ધણીઆંની તથા કલકતા-

ફરસ્ટ એલ. એમ. એ. ડ. એસ. ની પરીક્ષામાં હોરમજી એદલજી બનાતવાળા, દારાશાહ હોરમજી બારીઆ, શોરાબજી રસતમજી બાપસ, હોરમજી શોરાબજી દાડવાલા, ફરામજી દોરાબજી દીવેયા, જાંહગીર જમશેદજી લીલાંડિવાલા, ફરામજી એદલજી માડન, દીનશાહ બહમનજી માસટર, પીરોજશાહ પાલણજી મુલ્લાં, ફરામરોજ અરદેશર મુસ, રતનજી દોરાબજી નાનજી, શોરાબજી કાવશજી પાસકોત્ર, હોરમજી જમશેદજી સીરવાઈ, હોરમજી નશરવાનજી સીરવાઈ, જાંહગીર અરશેદજી સુખીઆ, નાનાભાઈ રસતમજી ઉમરીગર.

ફરસ્ટ એલ. સી. ઇ. ની પરીક્ષામાં—માણેકજી શેહરીઆરજી ભડ્યા, એદલજી હોરમજી માડન, અરદેશર નવરોજજી નાદરશાહ, કેકાબાદ હોરમજી રાવ, હીરાજી નાનાભાઈ રુપેનસર,

ફરસ્ટ એકઝામીનેશન ઇન આર્ટ્સ (એફ. ઇ. એ.) ની પરીક્ષામાં—રસતમ બ. રૂ. કામા, શોરાબજી માણેકજી કાંગા, બહમનશાહ અરશેદજી અકલેસરીઆ, જમશેદજી મેહરવાંનજી આંતીઆ, ધનજીશાહ હોરમજી દસ્તુર કામદીનના, દારાબજી દસ્તુર પેશતનજી સંજાણા, કેખુશર નશરવાનજી (ચાંદાભાઈ) ઇજનેર, એદલજી બેહરામશાહ હોડીવાલા, માણેકજી દોરાબજી કાંગા, માણેકજી શાપુરજી કાતરક, જીજીભાઈ પેશતનજી મીસ્ત્રી, નશરવાનજી પેશતનજી મુનશી, તેહમુલજી નવરોજજી સંજાણા.

મેટ્રીક્યુલેશનની પરીક્ષામાં—દોરાબજી હીરજીભાઈ વાછા, અરશેદજી ધનજીભાઈ સરાઈ, અરદેશર જમશેદજી લાલકાકા, શોરાબજી અરશેદજી નરીમાન, મનચેરજી કાવસજી કાંગા, પાલણજી હોરમજી કાતગરા, કાવશજી બેજનજી ખરાસ, જમશેદજી એદલજી સકલાતવાલા, બહમનજી કાવશજી વાછા, નવરોજજી હોરમજી કાતરક, શોરાબજી જમશેદજી દાજી, નશરવાનજી શાપુરજી તવરીઆ, કેખુશર ફરામજી મોદી, આદરજી મેહરનોશજી મસાંતી, મેહરજીભાઈ રસતમજી શેઠના, નશરવાંનજી શેહરીઆરજી કરંજીઆ, માણેકજી લીમજી ભાજવાલા, અરદેશર કાવશજી પટેલ, હોરમજી બહમનજી મીસ્ત્રી, જીજીભાઈ પેશતનજી નીકલસન, નશરવાંનજી હોરમજી ચોકસી, શાપુરજી ફરામજી મીસ્ત્રી, મનચેરજી માણેકજી સરાઈ, નવરોજજી મનચેરજી પટેલ, અરદેશર ફરામજી ઉનવાલા, ફરામજી નશરવાંનજી પારખ, માણેકજી એદલજી વખારીઆ, દીનશાહ જીજીભાઈ ડાક્ટર, મેહરજીશંગ દસ્તુર જમારુપ આશાના, ધનજીભાઈ બેહરામજી રાઈટર, પેશતનજી રતનજી મેહતા, અરશેદજી ફરામજી દાડવાલા, રતનજી નવરોજજી ચીનાઈ, દોરાબજી અરશેદજી ચાંદાઈ, કાવશજી અરશેદજી લાલકાકા, હીરાજી કાવશજી કોહલા, ફરામજી એદલજી દાવર, નાનાભાઈ દાદાભાઈ સેતારેવાલા, કેખુશર નાનાભાઈ રુપેનસર, દીનશાહ દાદાભાઈ કરાઈ, અરશેદજી હોરમજી મીસ્ત્રી, રસતમજી રતનજી લીંબુવાળા, શોરાબજી રસતમજી હકીમ,

વાલા શેઠ માણેકજી રસતમજી બનાજીનાં બેટીનાં ઉઠમણાંમાં તેમનાં બેશીઓએ રૂ. ૮૫૦) ધર્મખાતાંઓ માં આપ્યા હતા. ૧

તાં ૩૦ મી જાનેવારી

મુંબઈની યુનીવર્સીટીના નવા “ફેલોઝ” તરીકે નામદાર સરકારે આજે વર્ષ નીચલા પારસી ગ્રહસ્થાને નેમ્યા હતા:—ડાક્ટર કાવશજી પેશતનજી, શેઠ જાંહગીર કાવશજી જાંહગીર રેડીમની.

શેઠ શાપુરજી જમાસપજી ભાવનગરીને નામદાર સરકારે મુંબઈનાં કસ્ટમસના ત્રિજ્ઞ આસીસ્ટન્ટ કમીશનર તથા શેઠ જાંહગીરજી ડોશાભાઈ ફરામજીને ચોથા આસીસ્ટન્ટ કમીશનર નેમ્યા હતા. ૨

તાં ૩૧ મી જાનેવારી

રોજ ૧૪ માહ. ૫ (શેઠ) ૧૨૪૮ ૫૦

આજ દીને મરહુમ બાપ બચુબાઈ તે મરહુમ શેઠ પાલણજી ધનજીભાઈ પાંડિવાલાનાં વીધવાનાં ઉઠમણાંમાં તેવણની પોતાની પુત્રમાંથી રૂ. ૫૦૦), તથા દીકરાઓ શેઠો અરશેદજી અને દોરાબજી પાલણજી પાંડિવાલા તથા શોરાબજી કાવશજી પાંડિવાલાએ રૂ. ૧૦૦૦૦);

બેજનજી બેહરામજી ચોકસી, પીરોજશાહ માણેકજી મોદી, દારાશાહ શેહરીઆરજી હોમાજીનાં, ડોસાભાઈ મેહરવાંનજી ઉમરીગર, શોરાબજી દાદાભાઈ સુરતી, એદલજી માણેકજી મોદી, કાવશજી મોટાભાઈ બાટલીવાલા, પેશતનજી જમશેદજી સંજાણા, રસતમજી હોરમજી માડન, દીનશાહ ડોશાભાઈ સાંગા, પેશતનજી દીનશાહ ઘાસવાલા, અરજેરજી બહમનજી મીસ્ત્રી, નશરવાનજી મનચેરજી ભાઈજી દલાલ, હોરમજી નવરોજજી તલાટી, કેખુશર નશરવાંનજી બાહદુરજી, નશરવાનજી મેહરવાનજી પારખ, જાંહગીર અરજેરજી ડાક્ટર (રુપેનસરના), હોરમજી જમશેદજી કોટવાલ, દોરાબજી હોરમજી ભડ્યા, જમશેદજી દોરાબજી મીસ્ત્રી, જમશેદજી રસતમજી મીસ્ત્રી, જીજીભાઈ જીવાજી વાછા, ફરામજી કાવશજી લીચમોરના, માણેકજી કાવશજી ભડ્યા, જમશેદજી રસતમજી વાડીઆ, ફરામજી દોરાબજી તલાટી, રસતમજી શોરાબજી દાવર, અરદેશર શોરાબજી કાતરક, ફકીરજી કાવશજી માંડવીવાલા, અરદેશર નશરવાંનજી ચાંણેવાલા, એદલજી નવરોજજી દેસાઈ, કેખુશર જમશેદજી મોદી, ભીખાજી એદલજી ઘાસવાલા, રતનજી હોરમજી ભાયા.

આજે વર્ષે યુનીવર્સીટીના પરીક્ષકોમાં એકજ પારસી—ખાનબાહદુર દસ્તુર હોશંગજી જમાસપજી જમારુપ આશાના (મેટ્રીક્યુલેશનની પરીક્ષામાં)—ફારસી ભાષાના પરીક્ષક હતા.

૧ જામે જમશેદ, તાં ૧ લી ફેબ્રુવારી ૧૮૭૯
૨ બોમ્બે ગવર્નમેંટ બેઝેટ, તાં ૩૦ મી જાનેવારી ૧૮૭૯

તથા બીજાં ખેરીઓએ રૂ. ૧૫૬)મત્રી રૂ. ૧૦૬૫૬) ધર્મ-
ખાતાંઓમાં આપ્યા હતા. ^૧

તાં ૩ જુલાઈ રવિવાર

રોજ ૧૭ માહ ૫ (શેં) ૧૨૪૮ ૫૦

મરણ—નશરવાનજી ફરદુનજી ટ્રાંટનાં—ઉમર વર્ષ (૧)
સુરતના કલેક્ટર મીં ટ્રાંટના કારભારી, અને તે પછી
મુંબઈની ભાયખલા કલખના મેનેજર. ૧૦ વર્ષ સુધી
કલખની વખાણવા લાયક અને ઇમાનદારીથી નોકરી કરી
તેથી એ કલખના મેમબરોએ એક સોનાનો ચાંદ એમને
મેટ આપવા સુરતના કલેક્ટર મીં રેવનસકોફ્ટપર
મોકલ્યો હતો. ૧૮૭૪ સુધી સુરતની સદર ડીસ્ટીલરીના
દરોગા હતા. નાનપરા ચેરીટી ફંડની કમીટીના એક
અધિકારી તથા સુરતની પારસી પંચાયતના એક તરસ્તી
હતા. એવણુ સુરત મધે ગુજર્યા હતા.

તાં ૬ થી ફેબ્રુઆરી.

સુરતની પારસી ડીસ્ટ્રીક્ટ માટ્રીમેનીઅલ કાર્ટના
એક ડેલીગેટ ભર્યવાલા શેઠ એદજી મનચેરજી કંટ્રાક્ટરે
ઓધો છોડવાથી નામદાર સરકારે તેમની જગોએ
સ્તુર દીનશાહજી પેશોતનજી કામદીનજીને નેમ્યા હતા.

શેઠ દીનશાહ જમશેદજી દસ્તુર કામદીનજીને નામદાર-
સરકારે સુરત જીલ્લાનાં પારડી ગામના કામચલાઉ મામ-
લતદાર નેમ્યા હતા. ^૩

તાં ૬ થી ફેબ્રુઆરી.

રોજ ૨૦, માહ ૫ (શેં) ૧૨૪૮ ૫૦

મરણ—તેહમુલજી દાદાભાઈ મોદી—ઉમર વર્ષ ૬૨)
એવણે સરકારી નોકરીમાં પુના ખાતે પોસ્ટ માસ્ટરનો
ઓધો ધણી ચાકાકાથી ચલાવ્યો હતો. તથા કાબુજની
લગાઈ વખતે અને બળવા વખતે સરકારની નોકરી
નીમકહલાલીથી બચી હતી. પાંતરીસ વર્ષની સરકારી
નોકરી પછી પેનશન લીધું હતું અને “પુના આબજ-
રવર” પતરના માલેક થયા હતા. અને પુનામાં સર્વેના
માનીતા થઈ પડ્યા હતા. ઇ. સ. ૧૮૬૫ માં પુનાની
ડીસ્ટ્રીક્ટ માટ્રીમેનીઅલ કાર્ટના એક ડેલીગેટ નેમાયા
હતા. એમનું મરણ પુના મધે નીપજ્યું હતું.

^૧ જામે જમશેદ, તાં ૧ લી ફેબ્રુઆરી ૧૮૭૬

રમરહુમ શેઠા કાવસજી નશરવાનજી કલખવાળા અને
હોરમજીશાહ નશરવાનજી ટ્રાંટના બાવા.

^૩ એમને ગવરમેન્ટ જેઝેટ, તાં ૬ થી ફેબ્રુઆરી ૧૮૭૬.

તાં ૭ મી ફેબ્રુઆરી.

મુંબઈ ઇલાકાનાં આબકારી ખાતાના કમીશનર મીં
સી. બી. પ્રીચરડ તરફથી હાલ એવું જાહેરનામું નીક-
લ્યું હતું કે “એક ગયાલન અથવા જી બાટલી ગામઠી
દારથી વધુ જેના પાસેથી મલી આવશે તે કલેક્ટરનાં
લાઇસન્સ, પરવાના, અથવા ખાસ હોકમ વગર રાખેલો
ગેર કાએદાનો કહેવાશે.” આ ઉપરથી અતરેના આગેવાંન
પારસી અહરથો સર જમશેદજી જીજીભાઈ બારોનેટ, શેઠા
બેહરામજી જીજીભાઈ, સી. એસ. આઈ, દીનશાહજી
માણેકજી પીટીટ, ફરાંમજી નશરવાનજી પટેલ, હીરજી
ભાઈ હોરમજી શેઠના, નવરોજજી માણેકજી વાડીઆ,
નશરવાંનજી માણેકજી પીટીટ, અરદેશર હોરમજી
વાડીઆ, અને બીજાઓએ આજ દીને નામદાર સરકાર
જોગ એક અરજી કીધી હતી કે એ જાહેરનામાંથી
હમો જેવા તેનો ખપ કરનારાઓને ઘણી જાનલીઅતમાં
આવવું પડશે, કાંએકે આએ વાત તો નકી છે કે ગામઠી
દાર લાંબો વખત રાખવાથી તે સુધરે છે, અને એક જે
વર્ષનો જીનો અને તરેહવાર મસાલાઓથી તૈયાર કરવા
સિવાય એક પારસી અહરથની ટેબલ ઉપર તે કદી વપ-
રાતો નથી. એ દારને પીનાર પોતાના ખવાસ અને શોખ
મુજબ તરેહવાર જાતનો બનાવે છે, અને તેને મહીનાને
મહીના બલકે વર્ષોનાં વર્ષો સુધી રાખી જીનો કરે છે.
ગામઠી દાર પાછલ એ મુજબ લેવાતી સાંભાલ, જાંતી
મેહનત અને ખરચો તરફ જેતાં એકી વખતે તેનો એક
મોટો જથ્થો ભરી રાખવાની અગત પડે છે, અને ગમે
તેવી બીસાદવાલો એક પારસી અહરથ પોતાનાં ઘરમાં
દશ ગયાલનથી ઓછો દાર તો કવચીતજી ભરતો હશે.
આજે ઘણાક પારસી અહરથોનાં ગોડાંઉતોમાંથી જીદી
જીદી જાતનો ૫૦ થી ૧૫૦ ગયાલન ગામઠી દાર મલી
આવશે, જેમાં કેટલોક ૨૫ થી ૫૦ વર્ષનો જીનો હશે.
તેટલા માટે હમોને એ ધારાની કલમમાંથી ફકત હમારાં
પોતાનાં ઘરનાં ખપને માટે હમો જે દાર ભરી મુક્યે
તેનેજ માટે બાતેલ કરાવવા. ^૧

^૧ ટાઇમ્સ ઓફ ઇન્ડીઆ, તાં ૨૬ મી ફેબ્રુઆરી ૧૮૭૬.

આ અરજીના જવાબમાં નામદાર સરકારના સેક્રેટરી
મીં ટી. ડી. મેકેનઝીએ તાં ૨૧ મી ફેબ્રુઆરી ૧૮૭૬
ને દીને સર જમશેદજી જીજીભાઈ બારોનેટ જોગ લખી
જણાવ્યું કે “આખરદાર અને મોઢો ધરાવનાર અહરથોને
પડતી સઘળી અગવડોમાંથી મોકલા રાખવાને, મુંબઈન.
કલેક્ટરને એવી ફરમાસ કરવામાં આવી છે કે તે તેની
મરજી મુજબ ખાસ પરવાંનગી કાઢાડી તેઓને તેમની
હૈયાતીમાં તેઓ પોતાના ખાંતગી ખપને માટે જેટલો
ગામઠી દાર ભરી રાખવા માગે તેટલો તેમને રાખવા દેવો.”

તા. ૭ મી ફેબ્રુઆરી.

રોજ ૨૧, માહ ૫ (શે.) ૧૨૪૮ ૫૦

મરણ—મનચેરજી ફરામજી શેઠના-ઉમર વર્ષ ૮૦) શેઠ ખાનદાન કુટુંબના એક વડીલ તથા મુબ્બમાં જાણીતા મીલકતદાર.

તા. ૮ મી ફેબ્રુઆરી.

આજ દીને મરહુમ શેઠ મનચેરજી ફરામજી શેઠના-ના ઉઠમણમાં તેમની પુત્રીમાંથી ૩ ૭૦૦) ધર્મખાતાંઓમાં આપ્યા હતા.^૧

તા. ૮ મી ફેબ્રુઆરી.

રોજ ૨૩ માહ ૫ (શે.) ૧૨૪૮ ૫૦

મરણ—ખરશેદજી કાવસજી ઘડીયાળી, ઉમર વર્ષ ૪૨) મરહુમ પોતાના કુટુંબમાંથી ઉતરી આવેલો ઘડીયાળીનો ધંધો પોતીકા પીતરાઈ મરહુમ જમશેદજી મંચેરજી ચીકા ઘડીયાળીના હાથ હેઠળ શીખીને ઇ. સં ૧૮૫૭ માં પોતે ઘડીયાળીનું કામ કરવા લાગ્યા, અને મેડો સ્ટ્રીટ-માં એક નાની જેવી દુકાન કાઢી. તે વખતે રાસીલેટની કંપનીની એક નામીયી ઘડીયાળીની દુકાન હતી, ત્યાંનું સરવે રીપેર કામ મરહુમને સોંપવામાં આવતું હતું. અને તેજ વરસમાં જ. આઈ. પી. રેલ્વે આગળ ચાલુ થઈ તેના ઘડીયાળો દરસ્ત કરવા એ ખાતાના ખાસ ઘડીયાળી તરીકે નેમાયા, અને પોતાના પીતરાઈ માફક નામીયા ઘડીયાળી તરીકે ઓળખાવા લાગ્યા તેમ જ. આઈ. પી. રેલ્વેના એજન્ટોનો પુરો વીશ્વાસ મેલવ્યો. એવળુનાં મરણ બાદ મરહુમના છોકરાઓએ હજુર સુધી તે કામ સાચવી રાખીને મરહુમના નામથી દુકાન ચાલુ રાખી છે તથા ઇંગ્લેન્ડમાં ધણું સાઈ નામ જળવી રાખ્યું છે.

તા. ૧૭ મી ફેબ્રુઆરી.

રોજ ૧, માહ ૬ (શે.) ૧૨૪૮ ૫૦

મરણ—એ. બરજેરજી બહમનજી મીનોચેહર હોમજીના-ઉમર વર્ષ ૮૭). નવસારીના મીનોચેહર હોમજીના સાથવાળા મોખેદોના મુબ્બના વડા. એ સાથવાળાઓને લગતું ધરમતું ફંડ સ્થાપવામાં આગેવાન તથા તેના પેહલ વેહલા તરસ્તી.

તા. ૫ મી મારચ.

રોજ ૧૭, માહ ૬ (શે.) ૧૨૪૮ ૫૦

મરણ—દસ્તુર શાપુરજી મનચેરજી મુલ્લાંશીરોજના-ઉમર વર્ષ ૬૫). મુબ્બના કદમીઓના એક દસ્તુર.

૧ જામે જમશેદ, તા. ૧૦ મી ફેબ્રુઆરી ૧૮૭૯.

તા. ૫ મી મારચ.

ડાક્ટર એદલજી માણેકજી દામલાએ લંડન મધે ઇન્ડિ-અન મેડીકલ સર્વીસની પરીક્ષા ફોલોઅર્સની પસાર કરી હતી.^૨

તા. ૫ મી મારચ.

અતરેની ગ્રાંટ મેડીકલ કોલેજમાં શિખનારા ચંચલ વિદ્યાર્થીઓને સ્કાલરશીપો અને ઇનામો આપવાની વાર્ષિક સભા આજ દીને મળી હતી. સરનશીનની ખુરસી નામદાર ગવર્નર સર રીચરડ ટેમપલે લીધા બાદ એ ખાતાના પ્રીનસીપાલ ડાક્ટર કુકે ગયાં શાલનો રીપોર્ટ વાંચી સંભલાવ્યો, જે પછી ચંચલ વિદ્યાર્થીઓને ઇનામો તથા સ્કાલરશીપો આપી હતી, જેઓમાં નીચલા પારસીઓ હતા:—

(૧) ધનજીભાઈ બરજેરજી ડાક્ટર (સ્પેનસર) ને રૂ. ૨૫૦) નું સર જમશેદજી જીજીભાઈ મેડીકલ પ્રાઇઝ (૨) ડોશાભાઈ અરદેશર ચોકસીને રૂ. ૨૫) ની એનડરસન સ્કાલરશીપ, (૩) ધનજીભાઈ રસતમજી વાડીયાને રૂ. ૨૫) ની ફેરીશ સ્કાલરશીપ, (૪) કેમ્પશર શોરાબજી એનજીનીઅરને રૂ. ૧૫) ની રીડ સ્કાલરશીપ, (૫) હોરમજી એદલજી બનાતવાલાને રૂ. ૨૦) ની ફેરીશ સ્કાલરશીપ, (૬) શોરાબજી કાવસજી પાસકોલાને રૂ. ૧૫) ની કરનાક સ્કાલરશીપ, (૭) નાનાભાઈ રસતમજી ઉમરીગરને રૂ. ૧૫) ની રીડ સ્કાલરશીપ (૮) દારાશાહ હોરમજી બારીયાને રૂ. ૧૫) ની એનડરસન સ્કાલરશીપ, (૯) શોરાબજી માણેકજી કાકાને રૂ. ૧૫) ની રીડ સ્કાલરશીપ, (૧૦) અરદેશર દાદાભાઈ મોદીને રૂ. ૧૫) ની એનડરસન સ્કાલરશીપ (૧૧) રસતમજી ખરશેદજી વાછાને રૂ. ૧૪) ની ફેરીશ સ્કાલરશીપ, (૧૨) ફકીરજી રતનજી હાડવધદને રૂ. ૧૩) ની કરનાક સ્કાલરશીપ, (૧૩) નવરોજજી બહમનજી ગંદેવીયાને રૂ. ૧૩) ની કરનાક સ્કાલરશીપ, (૧૪) નાનાભાઈ નવરોજજી કાતરકને રૂ. ૧૦) ની સરકારી સ્કાલરશીપ.

કોલેજના ગુજરાતી વર્ગોની સેવટની પરીક્ષામાં ૬ હિંદુ અને નીચલા પારસીઓ પસાર થયા હતા:—

એચચશાહ જમશેદજી હકીમ, હોરમજી લીમજીભાઈ બાટલીવાલા, ધનજીભાઈ મોટાભાઈ, બેહરાંમજી જીવણજી, નશરવાંનજી પાલણજી^૨

૧ જામે જમશેદ, તા. ૭ મી મારચ ૧૮૭૯.

૨ ટાઇમ્સ ઓફ ઇન્ડિયા, તા. ૧૬ મી મારચ ૧૮૭૯.

તાં ૬ થી મારચ.

પુણાની ડીસ્ટ્રીક્ટ પારસી માટરીમોનીઅલ કોર્ટના પુલીગેટો તરીકે નામદાર સરકારે શેઠો દાદાભાઈ પાલ-જી ભેદવાર અને આદરજી દોરાબજી ધાસવાલાને નેમ્યા હતા.

શેઠ દોરાબજી તેહમુલજી કાપડીઆને નામદાર સરકારે પુણા જીલ્લામાં આવેલાં જુનાર ગામના સઆરડીનેટ જડજ નેમ્યા હતા.

શેઠ જમશેદજી અરદેશર દલાલ, એમ. એ., એલ. એલ. બી.ને નામદાર સરકારે અમદાવાદની આરટસ કોલેજમાં ગણિત શાસ્ત્ર તથા ખુદરતી શીક્ષણના પ્રોફેસર તરીકે નેમ્યા હતા.

શેઠ દોરાબજી એદલજી ગીમી, બી. એ. ને નામદાર સરકારે નડીઆડ હાઈ સ્કુલના હેડ માસ્ટર તરીકે કાયમ કીધા હતા.^૧

તાં ૬ થી મારચ.

સુરત મધે મોજે મેથુ ગામની સીમમાં બાઈ દીનબાઈ તે શેઠ જીવાજી જમશેદજી ડાક્ટરનાં બેટી તથા મરહુમ શેઠ રસતમજી ફરામજી હીરા માણેકનાં વીધવાએ પોતાનાં ભાણેજનાં છોકરી મરહુમ બાઈ આલીબાઈ કુવરજી દીન-શાહજી મસાલાવાલાનાં પુત્રને માટે એક મોટા કુવો બંધાવી ખોલ્યો મુક્યો હતો.^૨

તાં ૬ થી મારચ.

રોજ ૧૮, માહ ૬ (શેં) ૧૨૪૮ ૫૦

મરણ—નવસારીવાળા જમશેદજી તેહમુલજી દેશાઈ-ઉમર વર્ષ ૬૭). નવસારીની અંજીમનના એક આગેવાન અકબર. ફારસી ભાષામાં ઘણાજ કાબેલ અને ત્યાંની સર કાવસજી જાંહગીર મદરેસાના નવસારી ખાતેના પોતાના મરણ સુધી સેક્રેટરી.

તાં ૮ મી મારચ.

રોજ ૨૦, માહ ૬ (શેં) ૧૨૪૮ ૫૦

બીલીમોરા મધે અંજીમનના ઉધરાતથી બંધાવવા માંડેલાં દોખમાંનો તાણો પુરવાની ક્રિયા આજ દીને તે

૧ બોમ્બે ગવરમેન્ટ ગેઝેટ, તાં ૬ થી મારચ ૧૮૭૯.

૨ આ કુવા ઉપર નીચે મુજબ તખ્તી મારેલી છે:—

“મરહુમ બાઈ આલીબાઈ તે શેઠ કુવરજી દીનશાજી મસાલાવાલાની બેટીનાં પુત્રને વાશતે બાઈ દીનબાઈ તે જીવાજી ડાક્ટરની બેટીએ આ કુવો બંધાવ્યો છે. તાં ૬ થી મારચ સને ૧૮૭૯.”

તરફ જરથોસ્તીઓના મોટા મેળાવડાની હજુરમાં કરવામાં આવી હતી.^૩

તાં ૧૦ મી મારચ.

દસ્તુર બહમનજી જામાસપજી જામાસપ આશાનાને ચાલુ ખ્રિસ્તી નવાં શત્રને દીને મલેલા સી. આઈ. ઇ. ના ખેતાબની મુબારકબાદીમાં આજ દીને પુણાના જરથોસ્તીઓએ શેઠ ધનજીશાહ જમશેદજી અંકલેસરીઆનાં મકાનમાં તેમનાં પ્રમુખપણાં હેઠલ એક મેલાવડો કરી માનપત્ર આપ્યું હતું. શેઠ એદલજી જીવાજી અંકલેસરીઆએ તે વાંચી સંભલાવ્યા બાદ દસ્તુરજીએ તેનો ઘટતો જવાબ વાલ્યો હતો. જે બાદ દસ્તુરજી તરફનાં માનની નિશાંન દાખલ તેમને એક સુંદર કારીગરીતું “ફલાવરવાઝ” ભેટ આપ્યું હતું.^૪ એ પછી પાંત ગોલાબ લઈ મેલાવડો બરખાસ્ત થયો હતો.^૫

તાં ૧૧ મી મારચ.

શેઠ માણેકજી શોરાબજી મેહતા (બુલીઅન કીપર) એ ઇંગ્લાંડ મધે એલ. આર. સી. પી. તથા એલ. આર. સી. એસ. ની પરીક્ષાઓ ફતેહમંદીથી પસાર કીધી હતી.^૬

તાં ૧૩ મી મારચ.

ડાક્ટર રસતમજી નશરવાનજી ખોરીએ “વૈદાંને લગતા કાનુનો તથા તેની વિદ્યા” ને લગતું એક પુસ્તક રચી

૧ જામે જમશેદ તાં ૧૦ મી મારચ ૧૮૭૯.

આ ક્રિયામાં સામેલ થવાને એ દોખમાંનાં કામન-માનેજરો શેઠો દીનશાહજી માણેકજી પીટીટ, રસતમજી લીમા જીભાઈ લીમમાકુના, રસતમજી કાલાભાઈ કાલાકાકાના, લીમજીભાઈ હોરમજી મેથુશી, અને બેહરાંમજી ફરાંમજી બારીઆએ તાં ૧૨ મી ફેબ્રુવારી ૧૮૭૯ નાં વર્તમાન પત્રોમાં જાહેર ખબર છપાવી સર્વે જરથોસ્તીઓને અરજ કીધી હતી.

૨ આ “ફલાવર વાઝ” પર નીચે મુજબ લેખ કાતરેલો છે:—

“Presented to Dustoor Bymonjee Jamaspjee, Esq., C. I. E. Asstt. Commissioner, Hyderabad Assigned Districts by his friends and admirers amongst the Zoroastrian community of Poona on the happy occasion of his being made a companion of the Order of the Indian Empire as a slight token of esteem and regard 1879.”

૩ જામે જમશેદ, તાં ૧૩ મી મારચ ૧૮૭૯.

૪ ટાઇમ્સ ઓફ ઇન્ડિયા, તાં ૧૪ મી મારચ ૧૮૭૯.

પ્રગટ કીધું હતું. હિંદુસ્થાનના વજીરે એની કેટલીક નકલો ખરીદી હિંદુસ્થાનની મેડીકલ કોલેજોમાં મોકલી આપી હતી.*૧

તાં ૧૫ મી મારચ.

રોજ ૨૭, માહ ૬ (શેં) ૧૨૪૮ ૫૦

મરણ—જમશેદજી હોરમજી લાકડાંવાલા અથવા વખારીઆ-ઉમર વર્ષ ૫૫). એવન ભરૂચના એક જાણીતા વેપારી હતા. પ્રથમ સાગી મલખારી લાકડા, મોવડાં વગેરેનો વેપાર કરતા હતા. ત્યાર બાદ રૂઢિના મોહટા સાહસીક વેપારી તરીકે જાણીતા થયા હતા અને રૂઢિ પીલવાના કારખાના તથા ગાંશડી બાંધવાના પ્રેશો એમને ઉભા કીધા હતા. એવણની નધયતે ભરૂચમાં એક તથા ઉદવાડામાં એક ગહમખાર સહૃવર મહીનો અને આસમાન રોજે થાય છે. એમના ભાઈઓએ તથા કુટુંબીઓએ એમનું નામ કાયમ રાખવા બહાર ગામના જરથોસ્તીઓને ઉતરવા એક મુસાફરખાનાનો બાદશાહી બંગલો ભરૂચમાં બાંધ્યો છે અને તે “જમશેદ બાગ” ના નામથી ઓલખાય છે. એમના વારસમાં એમના મરહુમ દીકરીના દીકરા શેઠ બમનશા જમાશજી જંબુસરવાલા છે અને તેઓના પણુ રૂઢિ, કપાસ, વ્યાજના ધંધા છે અને અંકલેશરમાં જીન અને પ્રેસના માલેક છે. મરહુચના એક ભાઈ શેઠ ધનજીશાહ હોરમજી વખારીઆ પણુ એજ ધંધામાં શ્રી પાળેજ ખાતે જીનીંગ ફેક્ટરી છે. અને રૂઢિ તથા વ્યાજનો બહોલો ધંધો કરે છે. એમના નાહના ભાઈ શેઠ રસતમજી વખારીઆના ભરૂચ-પાલેજ અંકલેસરમાં જીનો પ્રેસો છે તથા ગુજરાતમાં રૂઢિના શાહ વેપારી તરીકે ગણાય છે. એક ભાઈ મરહુમ સોરાબજી લાકડાવાલાના દીકરા શેઠ મંચેરશાહ લાકડાનો મુખ્યાલ-ભરૂચ-અંકલેશર-અમદાવાદનો મોહટો બહોલો ધંધો છે. અને એ કુટુંબ તરફથી અનજીમનને મોહટી બક્ષેશો

1 “Digest of the Principles and Practice of Medicines,” Dr. Khory's recently published “Digest of the Principles and Practice of Medicines” has been brought to the notice of the Secretary of State, who, being of opinion that the work has been apparently written without any view to profit and is an instance of devotion to the scientific studies of the higher branches of the medical profession by a native of India (Dr. Khory being a Parsee) has ordered a number of copies to be purchased and transmitted to India for distribution among the medical colleges.

[Times of India, 19th May 1879]

થયલી છે અને ધર્મના તથા શહેરના આગેવાન કામેમાં અત્રેસરો છે તથા પંચાતના અકાબરો તથા તરસ્તીઓ છે.

તાં ૧૭ મી મારચ.

આજ દીને ભરૂચ મધે મરહુમ શેઠ જમશેદજી હોરમજી વખારીઆ અથવા લાકડાવાળાના થયલા ઉદમણમાં તેમની પોતાની પુત્રીમાંથી રૂ. ૧૨૨૨૫, માતાજી બાઈ દીનાબાઈ તે મરહુમ શેઠ હોરમજી બેહરાંમજી વખારીઆનાં વીધવાએ રૂ. ૫૦૦, ભાઈ શેઠ શોરાબજી હોરમજીએ રૂ. ૩૦૦૦, તથા શેઠો રસતમજી અને ધનજીશાહ હોરમજીએ રૂ. ૨૦૦૦, મળી રૂ. ૧૭૭૨૫, ધર્મ ખાતે આપ્યા હતા.૧

તાં ૨૦ મી મારચ.

શેઠ આદરજી જીવણજીને નામદાર સરકારે ખેડાના હજીર ડેપુટી કલેક્ટર નેમ્યા હતા.

ખાંનબાહદુર બહમનજી શોરાબજી તારાપોરવાલા, એલ. સી. ઇ., ને નામદાર સરકારે પુણાં જીલ્લાના કામચલાઉ એક્ઝીક્યુટીવ એનજીનીઅર નેમ્યા હતા. ૨

તાં ૨૦ મી મારચ.

મુખ્યના નામદાર ગવરનર સર રીચરડ ટેમપલે આજ દીને નવી સેક્રેટરીએટ આશીસનાં દીવાનખાનામાં એક લેવી ભરી હતી, જે વેળાએ નીચલા પારસી ગ્રહસ્થો ત્યાં હાજર થયા હતા:—

પ્રાઇવેટ આંત્રી—બેહરાંમજી જીજીભાઈ, સી. એસ. આઈ; હાનરેબલ ડોશાભાઈ ફરામજી કરાકા, સી. એસ. આઈ; સર જમશેદજી જીજીભાઈ બારોનેટ.

પબ્લીક આંત્રી—અરદેશર ખરશેદજી ફરદુનજી પારખ, અરદેશર ડોશાભાઈ મુનશી, અરદેશર ફરામજી મુસ, અરદેશર હોરમજી વાડીઆ, બહમનજી મંચેરજી પંથકી, બહમનજી ખરશેદજી ભાંડુપવાળા, ખાન બાહદુર બેહરાંમજી દાદાભાઈ રેજીસ્ટ્રાર, બેહરાંમજી નશરવાનજી સીરવાઈ, કાવશજી દાદી લીમજી, કાવશજી ખરશેદજી જમશેદજી, કાવશજી માણેકજી લીમજી, ખરશેદજી ફરદુનજી પારખ, દાદાભાઈ ડોશાભાઈ કામાજી, દાદી માણેકજી લીમજી, દાદી નશરવાનજી દાદી, એદલજી રસતમજી રીપોર્ટર, ગોદરેજી દોરાબજી પદગજી, હોમજી ખરશેદજી

૧ જામે જમશેદ, તાં ૧ લી આપરેલ ૧૮૭૯.

૨ બોમ્બે ગવર્નમેંટ ગેઝેટ, તાં ૨૦ મી મારચ ૧૮૭૯.